

# శ్రీశంకరాచార్య కృత సోత్తములు



ప్రముఖ

ధర్మప్రచారకమండలి

తిరుమల తిరుపతి దేవస్థానములు, తిరుపతి



# శ్రీ శంకరాచార్య కృత స్తోత్రములు



వేంకటాద్రి సమం స్థానం బ్రహ్మాండే నాస్తి కించన,  
వేంకటేశ సమో దేవో న భూతో న భవిష్యతి.

ప్రచురణ :

**ధర్మప్రచార పరిషత్తు**

తిరుమల తిరుపతి దేవస్థానములు,  
తిరుపతి.

## **శ్రీ శంకరాచార్య కృత సత్తత్వములు**

రెండవ ముద్రణ : 1,00,000 ప్రతులు

2003

వెల : అమూల్యము

ప్రచురణ :

ధర్మప్రచార పరిషత్తు

తిరుమల తిరుపతి దేవస్థానములు

తిరుపతి.

డి.టి.పి :

శ్రీ అనంగానంద గ్రాఫిక్స్, శ్రీవ్యాసాశ్రమము.

ముద్రణ :

శ్రీ పారాశర్య ప్రెస్, శ్రీ వ్యాసాశ్రమము,

ఏర్పేడు, ఫోన్: 08578-287528.

## ముందుమాట

భారతదేశం గర్వించదగ్గ ఆచార్యవర్యులలో శంకరాచార్యుల వారొకరు. దక్షిణ భారతదేశంలో, కేరళ రాష్ట్రంలో కాలడి గ్రామంలో జన్మించి, 32 సంవత్సరాలు మాత్రం జీవించి, వాదప్రతివాదాలతో ఇతర మతాలను ఖండించి, అద్వైతమత స్థాపన చేసిన మహనీయులు శంకరాచార్యులు.

శంకరాచార్యులవారు 24 గ్రంథాలకు భాష్యాలు వ్రాశారు. 85 ప్రకరణ గ్రంథాలు రచించారు. అంతేకాక శంకరాచార్యుల రచనలుగా 89 స్తోత్రగ్రంథాలున్నాయి. జ్ఞానానికి భాష్యాలు, ప్రకరణ గ్రంథాలు, ఉపాసనకు ప్రపంచసారం లాంటివి భక్తికి వివిధ దేవతాస్తోత్రాలు శంకరాచార్యులుచేశారు. ఈ స్తోత్రాలన్నీ ఆదిశంకరుల రచనలా అనడంలో అభిప్రాయ భేదాలున్నాయి. కారణం శంకరాచార్యుల వారు స్థాపించిన అద్వైతమతం మతాధిపతుల పేరుల చివరలో కూడ శంకరాచార్య అని ఉండటం కావచ్చు. ఏమయినా దీనికి ప్రమాణం విశ్వాసం, సంప్రదాయం మాత్రమే.

శంకరులస్తోత్రాలలో శక్తిస్తోత్రాలే ఎక్కువ. ఆ తరువాత సంఖ్యాదృష్టితో వరిశీలిస్తే విష్ణుస్తోత్రాలు, ఆ పిమ్మట శివస్తోత్రాలు, మంగళదేవతాస్తోత్రాలు, నదీతీర్థస్తోత్రాలు, ఇతర దేవతల స్తోత్రాలు చెప్పుకోవచ్చు.

శంకరుల స్తోత్రాలకు ప్రసిద్ధి రావడానికి అనేక కారణాలున్నాయి. మొదటిది హరిహర అభేదదృష్టి. రెండవది శంకరుల విస్తృతదేశాటనం. మూడవది జ్ఞానమార్గంతో బాటు భక్తిమార్గాన్ని సుసంపన్నం చేయాలనే జిజ్ఞాస ఇవి కారణాలు కావచ్చు.

శంకరుల స్తోత్రాల ప్రసిద్ధికి ప్రధాన కారణాలు ఆయా స్తోత్రాలలోని చందస్సు, శాబ్దిక లయలు. విభిన్న చందోరీతులలో ఆయాదేవతల రూపవర్ణనలు, నామావళిలో, అంతరార్థములను వర్ణించడంలో నైపుణ్యం ప్రదర్శించడం.

దక్షిణభారతదేశంలో జన్మించిన ఆచార్య త్రయంలో సంఖ్యాపరంగా కూడా అత్యధిక స్తోత్రాలను విరచించిన వారు శంకరాచార్యులవారే.

ఆదిశంకరుల అవతారదినోత్సవాలను తిరుమల తిరుపతి దేవస్థానంవారు జరుపుకొనే సందర్భంలో శంకరుల ప్రసిద్ధ స్తోత్రాలను సంకలించి ప్రచురించాలనే ఆలోచన కలిగింది.

ఈ స్తోత్రగ్రంథం పండితుల్ని, పామరుల్ని, ఆబాల గోపాలాన్ని ఆకట్టుకుంటుందని మా విశ్వాసం. ఈ సంకలన స్తోత్రగ్రంథానికి మదరాసు సమతాబుక్స్ వారు 1910, 1981 సంవత్సరాలలో ముద్రించిన “శ్రీశంకరగ్రంథావళి- స్తోత్రాస్” ప్రధాన ఆధారం.

తిరువతి

8-5-2000

ఐ.వి. సుబ్బారావు, I.A.S.

కార్యనిర్వహణాధికారి

## విషయసూచిక

|                              |                                   |
|------------------------------|-----------------------------------|
| 1. గణేశపంచరత్నమ్             | 16. శ్రీ రామభుజంగ                 |
| 2. శ్రీ శారదా భుజంగ          | ప్రయాతస్తోత్రమ్                   |
| ప్రయాతాష్టకమ్                | 17. హనుమత్పంచరత్నమ్               |
| 3. శ్రీ త్రిపురసుందర్యష్టకమ్ | 18. శ్రీ ఆంజనేయభుజంగ              |
| 4. శ్రీ రాజరాజేశ్వర్యష్టకమ్  | స్తోత్రమ్                         |
| 5. లలితా పంచరత్నమ్           | 19. అర్దనారీశ్వర స్తోత్రమ్        |
| 6. భ్రమరాంబాష్టకమ్           | 20. ఉమామహేశ్వర స్తోత్రమ్          |
| 7. మహిషాసురమర్దినీ స్తోత్రమ్ | 21. ద్వాదశ జ్యోతిర్లింగ స్తోత్రమ్ |
| 8. కనకధారా స్తవమ్            | 22. శివపంచాక్షర నక్షత్రమాలా       |
| 9. అన్నపూర్ణాష్టకమ్          | స్తోత్రమ్                         |
| 10. నారాయణ స్తోత్రమ్         | 23. శివభుజంగ ప్రయాత               |
| 11. అచ్యుతాష్టకమ్            | స్తోత్రమ్                         |
| 12. గోవిందాష్టకమ్            | 24. దక్షిణామూర్తి స్తోత్రమ్       |
| 13. శ్రీకృష్ణాష్టకమ్         | 25. దశశ్లోకీ స్తుతి:              |
| 14. పాండురంగాష్టకమ్          | 26. గుర్వష్టకమ్                   |
| 15. కరావలంబ స్తోత్రమ్        | 27. నిర్వాణషట్కమ్                 |



## 1. గణేశ పంచరత్నమ్

ముదా కరా త్తమోదకం సదా విముక్తి సాధకం  
కలాధరావతంసకం విలాసిలోకరక్షకమ్,  
అనాయకైకనాయకం వినాశితేభదైత్యకం  
నతాశుభాశునాశకం నమామి తం వినాయకమ్. 1

నతేతరాతి భీకరం నవోదితార్కభాస్వరం  
నమత్పురారి నిర్జరం నతాధికాపదుద్ధరమ్,  
సురేశ్వరం నిధీశ్వరం గజేశ్వరం గణేశ్వరం  
మహేశ్వరం తమాశ్రయే పరాత్పరం నిరంతరమ్. 2

సమస్తలోక శంకరం నిరస్తదైత్యకుంజరం  
దరేతరోదరం వరం వరేభవక్త్రమక్షరమ్,  
కృపాకరం క్షమాకరం ముదాకరం యశస్కరం  
మనస్కరం నమస్కృతాం నమస్కరోమి భాస్వరమ్. 3

అకించనార్తి మార్జనం చిరంతనోక్తి భాజనం  
పురారి పూర్వనందనం సురారి గర్వ చర్వణమ్,

ప్రపంచనాశభీషణం ధనంజయాది భూషణం  
కపోలదానవారణం భజే పురాణవారణమ్. 4

నితాంతకాంతదంత కాంతిమంతకాంతకాత్మజం  
అచింత్యరూప మంతహీన మంతరాయ కృంతనమ్  
హృదంతరే నిరంతరం వసంతమేవ యోగినాం  
తమేకదంతమేవ తం విచింతయామి సంతతమ్. 5

మహాగణేశ పంచరత్న మాదరేణయోఽన్వహం  
ప్రజల్పతి ప్రభాతకే హృది స్మరన్గణేశ్వరమ్,  
అరోగతా మదోషతాం సుసాహితీం సుపుత్రతాం  
సమాహితాయురష్టభూతి మభ్యుపైతి సోఽచిరాత్. 6

## 2. శ్రీ శారదా భుజంగప్రయాతాష్టకమ్

సువక్షోజకుంభాం సుధాపూర్ణకుంభాం  
ప్రసాదావలంబాం ప్రవృణ్యావలంబామ్,  
సదా స్యేందు బింబాం సదానోష్ఠబింబాం  
భజే శారదాంబా మజస్రం ఘదంబామ్. 1

కటాక్షే దయాద్రాం కరే జ్ఞానముద్రాం  
 కలాభిర్వినిద్రాం కలాపై స్సుభద్రామ్,  
 పురస్త్రీం వినిద్రాం పురస్తుంగ భద్రాం  
 భజే శారదాంబా మజస్రం మదంబామ్. 2

లలామాంకఫాలాం లసద్గానలోలాం  
 స్వభక్తైకపాలాం యశశ్రీకపోలామ్,  
 కరే త్వక్షమాలాం కనత్పత్రలోలాం  
 భజే శారదాంబా మజస్రం మదంబామ్. 3

సుసీమంతవేణీం దృశానిర్జితైణీం  
 రమత్కీరవాణీం నమద్వజ్రపాణీమ్,  
 సుధామంథారాస్యాం ముదాఽచిన్త్యవేణీం  
 భజే శారదాంబా మజస్రం మదంబామ్. 4

సుశాంతాం సుదేహీం, దృగన్తే కచాంతాం  
 లసత్పల్లతాంగీ మనంతా మచిన్త్యామ్,  
 స్మరేత్తాపసైః సర్గపూర్వస్థితాం తాం  
 భజే శారదాంబా మజస్రం మదంబామ్. 5

కురంగే తురంగే మృగేంద్రే ఖగేంద్రే  
 మరాళే మదేభే మహోక్షేఽధి రూఢామ్,  
 మహత్యాం నవమ్యాం సదా సామరూపాం  
 భజే శారదాంబా మజస్రం మదంబామ్.

6

జ్వలత్కాంతి వహ్నిం జగన్మోహనాంగీం  
 భజన్మానసాంభోజ సుభ్రాంతభృంగీమ్,  
 నిజస్తోత్ర సంగీత నృత్య ప్రభాంగీం  
 భజే శారదాంబా మజస్రం మదంబామ్.

7

భవాంభోజనేత్రాజ సంపూజ్యమానాం  
 లసన్మందహాస ప్రభా వక్త చిహ్నీమ్,  
 చలచ్ఛంచలా చారు తాటంకకర్ణాం  
 భజే శారదాంబా మజస్రం మదంబామ్.

8

### 3. శ్రీ త్రిపురసుందర్యష్టకమ్

కదంబవనచారిణీం మునికదంబ కాదంబినీం  
 నితంబజితభూధరాం సురనితంబినీ సేవితామ్,

నవాంబురుహ లోచనా మభినవాంబుదశ్యామలాం  
త్రిలోచన కుటుంబినీం త్రిపురసుందరీ మాశ్రయే. 1

కదంబవనవాసినీం కవకవల్లకీ ధారిణీం  
మహార్హమణిహారిణీం ముఖ సముల్లసద్వారుణీమ్,  
దయావిభవకారిణీం విశదలోచనీం చారిణీం  
త్రిలోచన కుటుంబినీం త్రిపురసుందరీ మాశ్రయే. 2

కదంబవనశాలయా కుచభరోల్ల సన్మాలయా  
కుచోపమితశైలయా గురుకృపా లసద్వేలయా,  
మదారుణకపోలయా మధుర గీత వాచాలయా  
కయాఽపిఘనలీలయా కవచితావయం లీలయా. 3

కదంబవనమధ్యగాం కనకమండలోపస్థితాం  
షడంబురుహవాసినీం సతతసిద్ధ సౌదామనీమ్,  
విడంబితజపారుచిం వికచచంద్ర చూడామణీం  
త్రిలోచన కుటుంబినీం త్రిపురసుందరీ మాశ్రయే. 4

కుచాంచిత విపంచికాం కుటిలకుంతలాలంకృతాం  
కుశేశయనివాసినీం కుటిలచిత్త విద్వేషిణీమ్,

మదారుణ విలోచనాం మనసిజారి సంమోహినీం  
మతంగ ముని కన్యకాం మధురభాషిణీ మాశ్రయే. 5

స్మరేత్ప్రథమ పుష్పిణీం రుధిరబిందునీలాంబరాం  
గృహీతమధుపాత్రికాం మద విఘ్నార్హనేత్రాంచలామ్,  
ఘనస్తన భరోన్నతాం గలితచూలికాం శ్యామలాం  
త్రిలోచన కుటుంబినీం త్రిపురసుందరీ మాశ్రయే. 6

సకుంకుమ విలేపనా మలిక చుంబికస్తూరికాం  
సమందహసితేక్షణాం సశరచాప పాశాంకుశామ్.  
అశేషజన మోహినీ మరుణమాల్యభూషాంబరాం  
జపాకుసుమభాసురాం జపవిధౌ స్మరేదంబికామ్. 7

పురందర పురంధ్రికా చికురబంధ సైరంధ్రికాం  
పితామహపతివ్రతా పటుపటీర చర్చారతామ్,  
ముకుందరమణీ మణీ లసదలంక్రియాకారిణీం  
భజామి భువనాంబికాం సురవధూటికాచేటికామ్. 8

## 4. శ్రీ రాజరాజేశ్వర్యస్తుకం

అంబా శాంభవి చంద్రమౌళి రబలా పర్వా ఉమా పార్వతీ  
కాళీ హైమావతీ శివా త్రిణయనీ కాత్యాయనీ భైరవీ,  
సావిత్రీ నవయావనా శుభకరీ సామ్రాజ్యలక్ష్మీప్రదా  
చిద్రూపీ పరదేవతా భగవతీ శ్రీరాజరాజేశ్వరీ. 1

అంబా మోహిని దేవతా త్రిభువనీ ఆనందసంధాయినీ  
వాణీ పల్లవపాణి వేణు మురళీగాన ప్రియాలోలినీ,  
కళ్యాణీ ఉడురాజ బింబవదనా ధూమ్రాక్షసంహారిణీ  
చిద్రూపీ పరదేవతా భగవతీ శ్రీ రాజరాజేశ్వరీ. 2

అంబా నూపుర రత్న కంకణధరీ కేయూర హారావళీ  
జాతీ చంపకవైజయంతిలహరీ గ్రైవేయవైరాజితా,  
వీణా వేణు వినోద మండితకరా వీరాసనా సంస్థితా  
చిద్రూపీ పరదేవతా భగవతీ శ్రీ రాజరాజేశ్వరీ. 3

అంబా రౌద్రిణి భద్రకాళి బగళా జ్వాలాముఖీ వైష్ణవీ  
బ్రహ్మణీ త్రిపురాంతకీ సురసుతా దేదీప్యమానోజ్జ్వలా,  
చాముండా శ్రితరక్షపోషణననీ దాక్షాయణీ పల్లవీ  
చిద్రూపీ పరదేవతా భగవతీ శ్రీ రాజరాజేశ్వరీ. 4

అంబా శూల ధనుః కుశాంకుశధరీ అర్ధేందు బింబాధరీ  
 వారాహీ మధుకైటభ ప్రశమనీ వాణీ రమాసేవితా,  
 మల్లాద్యాసుర మూకదైత్యదమనీ మాహేశ్వరీ అంబికా  
 చిద్రూపీ పరదేవతా భగవతీ శ్రీ రాజరాజేశ్వరీ. 5

అంబా సృష్టి వినాశ పాలనకరీ ఆర్యా విసంశోభితా  
 గాయత్రీ ప్రణవాక్షరామృతసరః పూర్ణానుసంధీకృతా,  
 ఓంకారీ వినుతా సురార్చితపదా ఉద్దండ దైత్యాపహా  
 చిద్రూపీ పరదేవతా భగవతీ శ్రీ రాజరాజేశ్వరీ. 6

అంబా శాశ్వత ఆగమాది వినుతా ఆర్యా మహాదేవతా  
 యా బ్రహ్మాది పిపీలికాంత జననీ యావై జగన్మోహినీ,  
 యా పంచప్రణవాదిరేఫ జననీ యా చిత్కళామాలినీ  
 చిద్రూపీ పరదేవతా భగవతీ శ్రీ రాజరాజేశ్వరీ. 7

అంబాపాలిత భక్తరాజి రనిశం అంబాష్టకం యః పఠే  
 దంబాలోక కటాక్ష వీక్షలలితా ఐశ్వర్య మవ్యాహతా,  
 అంబా పావన మంత్రరాజపఠనా దంతీశ మోక్షప్రదా  
 చిద్రూపీ పరదేవతా భగవతీ శ్రీరాజరాజేశ్వరీ. 8



## 5. లలితాపంచరత్నమ్

ప్రాతః స్మరామి లలితా వదనార విందం  
బింబాధరం పృథుల మౌక్తిక శోభినాసమ్,  
ఆకర్ణ దీర్ఘ నయనం మణికుండలాఢ్యం  
మందస్మితం మృగమదోజ్జ్వలఫాలదేశమ్.

1

ప్రాత ర్భజామి లలితాభుజకల్పవల్లీం  
రక్తాంగుళీయ లసదంగుళి పల్లవాఢ్యమ్,  
మాణిక్యహేమ వలయాంగద శోభమానాం  
పుండ్రేక్షుచాప కుసుమేషు సృణీర్దధానామ్.

2

ప్రాత ర్నమామి లలితాచరణారవిందం  
భక్తేష్టదాన నిరతం భవసింధుపోతమ్  
పద్మాసనాది సురనాయక పూజనీయం  
పద్మాంకుశధ్వజ సుదర్శన లాంఛనాఢ్యమ్.

3

ప్రాతఃస్తువే పరశివాం లలితాం భవానీం  
త్రయ్యంత వేద్యవిభవాం కరుణానవద్యామ్,

విశ్వస్య సృష్టి విలయస్థితి హేతుభూతాం  
విద్యేశ్వరీం నిగమ వాఙ్మనసాతి దూరామ్. 4

ప్రాత ర్వదామి లలితే తవ పుణ్యనామ  
కామేశ్వరీతి కమలేతి మహేశ్వరీతి,  
శ్రీశాంభవీతి జగతాం జననీ పరేతి  
వాగ్దేవతేతి వచసా త్రిపురేశ్వరీతి. 5

యః శ్లోక పంచకమిదం లలితాంబికాయాః  
సౌభాగ్యదం సులలితం పఠతి ప్రభాతే,  
తస్మై దదాతి లలితా రుటితి ప్రసన్నా  
విద్యాం శ్రియం విమల సౌఖ్య మనంత కీర్తిమ్. 6

## 6. భ్రమరాంబాష్టకమ్

చాంచల్యారుణ లోచనాంచితకృపా చంద్రార్క చూడామణిం  
చారుస్మేరముఖాం చరాచర జగత్ సంరక్షణీం తత్పదామ్,  
చంచచ్చంపక నాసికాగ్ర విలసన్ముక్తా మణీరంజితాం  
శ్రీశైలస్థల వాసినీం భగవతీం శ్రీమాతరం భావయే. 1

కస్తూరీ తిలకాంచితేందు విలసత్ ప్రోద్భాసిపాలస్థలీం  
 కర్పూర ద్రవమిశ్ర చూర్ణ ఖదిరామోదోల్లస ద్వీటికామ్,  
 లోలాపాంగతరంగితై రధి కృపాసారైర్నతానందినీం  
 శ్రీశైలస్థల వాసినిం భగవతీం శ్రీమాతరం భావయే. 2

రాజన్మత్తమరాల మందగమనాం రాజీవపత్రేక్షణాం  
 రాజీవ ప్రభవాది దేవమకుటైః రాజత్పదాంభోరుహామ్,  
 రాజీవాయతమంద మండిత కుచాం రాజాధిరాజేశ్వరీం  
 శ్రీశైలస్థల వాసినిం భగవతీం శ్రీమాతరం భావయే. 3

షట్తారాం గణదీపికాం శివసతీం షడ్వైరివర్గాపహం  
 షట్ప్రక్రాంతరసంస్థితాం వరసుధాం షడ్యోగినీవేష్టితామ్,  
 షట్ప్రక్రాంచిత పాదుకాంచితపదాం షడ్భావగాం షోడశీం  
 శ్రీశైలస్థల వాసినిం భగవతీం శ్రీమాతరం భావయే. 4

శ్రీనాథాదృతపాలిత త్రిభువనాం శ్రీచక్రసంచారిణీం  
 జ్ఞానసక్తమనోజ యౌవన లసద్గంధర్వకన్యాదృతామ్,  
 దీనానామతివేల భాగ్యజననీం దివ్యాంబరాలంకృతాం  
 శ్రీశైలస్థల వాసినిం భగవతీం శ్రీమాతరం భావయే. 5

లావణ్యాధిక భూషితాంగలతికాం లాక్షాలసద్రాగిణీం  
 సేవాయాత సమస్త దేవవనితాం సీమంత భూషాన్వితామ్,  
 భావోల్లాసవశీకృతప్రియతమాం భాండాసురచ్ఛేదినీం  
 శ్రీశైలస్థల వాసినీం భగవతీం శ్రీమాతరం భావయే. 6

ధన్యాం సోమవిభావనీయ చరితాం ధారాధరశ్యామలాం  
 మున్యారాధనమేదినీం సుమవతాం ముక్తిప్రదానవ్రతామ్,  
 కన్యాపూజన సుప్రసన్న హృదయాం కాంచీలసన్మధ్యమాం  
 శ్రీశైలస్థల వాసినీం భగవతీం శ్రీమాతరం భావయే. 7

కర్పూరాగరు కుంకుమాంకితకుచాం కర్పూర వర్ణస్థితాం  
 కృష్ణోత్కృష్టసుకృష్టకర్మదహనాం కామేశ్వరీం కామినీమ్,  
 కామాక్షీం కరుణారసార్థహృదయాం కల్పాంతరస్థాయినీం  
 శ్రీశైలస్థల వాసినీం భగవతీం శ్రీమాతరం భావయే. 8

గాయత్రీం గరుడధ్వజాం గగనగాం గాంధర్వగానప్రియాం  
 గంభీరాం గజగామినీం గిరిసుతాం గంధాక్షతాలంకృతామ్,  
 గంగాగౌతమ గర్గ సంనుతపదాం గాం గౌతమీగోమతీం  
 శ్రీశైలస్థల వాసినీం భగవతీం శ్రీమాతరం భావయే. 9

## 7. మహిషాసుర మర్ధిని స్తోత్రమ్

అయిగిరి నందిని నందితమోదిని విశ్వవినోదిని నందినుతే  
గిరివర వింధ్య శిరోఽధి నివాసిని విష్ణువిలాసిని జిష్ణునుతే,  
భగవతి హే శితికంఠకుటుంబిని భూరికుటుంబిని భూరికృతే  
జయజయ హే మహిషాసురమర్ధిని రమ్యకపర్ధిని శైలసుతే. 1

సురవర వర్షిణి దుర్ధరధర్షిణి దుర్ముఖ మర్షిణి హర్షరతే  
త్రిభువనపోషిణి శంకరతోషిణి కల్మషమోచని ఘోరరతే,  
దనుజనిరోషిణి దుర్మదశోషిణి దుఃఖ వినాశిని సింధుసుతే  
జయజయ హే మహిషాసురమర్ధిని రమ్యకపర్ధిని శైలసుతే. 2

అయి జగదంబ కదంబ వనప్రియ వాస విలాసిని హాసరతే  
శిఖరి శిరోమణి తుంగహిమాలయ శృంగ నిజాలయ మధ్యగతే,  
మధునుధురే మధుకైతవ భంజని కైటభ భంజనిది రాసరతే  
జయజయ హే మహిషాసురమర్ధిని రమ్యకపర్ధిని శైలసుతే. 3

అయి నిజహుంకృతి మాత్రనిరాకృతధూమ్ర విలోచన ధూమ్రశిఖే  
సమర విశోణిత జీవ సముద్భవ బీజలతాధిక బీజలతే,

శివ శివ శుంభ నిశుంభ మహా హవ దర్పిత భూత పిశాచపతే  
జయజయ హే మహిషాసురమర్దిని రమ్యకపర్దిని శైల సుతే. 4

అయిభోః శత మఖ ఖండిత కుండలి తుండితముండ గణాధిపతే  
రిపు గజ గండ విదారణఖండ పరాక్రమ శౌండ మృగాధి పతే,  
నిజ భుజ దండ నిపాతిత చండ నిపాతిత ముండ భటాధిపతే  
జయజయ హే మహిషాసురమర్దిని రమ్యకపర్దిని శైల సుతే. 5

హయరణ మర్మర శాత్రవ దోర్దుర దుర్జయ నిర్జరశక్తి భృతే  
చతుర విచార ధురీణ మహాశివ దూతకృత ప్రమథాధిపతే,  
దురిత దురీహ దురాశయ దుర్మద దానవ దూత దురంతగతే  
జయజయ హే మహిషాసురమర్దిని రమ్యకపర్దిని శైల సుతే. 6

అయి శరణాగత వైరి వధూవర కీరవరాభయదాయకరే  
త్రిభువన మస్తక శూల విరోధి నిరోధ కృతామలతూలకరే,  
దుర్నమితామర దుందుభినాద ముహుర్ముఖరీ కృత దీపకరే  
జయజయ హే మహిషాసురమర్దిని రమ్యకపర్దిని శైల సుతే. 7

సురలలనాతత ధేయిత ధేయిత తాళ నిమిత్తజ లాస్యరతే  
కకుభాంపతిపర ధోంగద తాలక తాల కుతూహల నాదరతే,

ధిం ధిం ధిమికిట ధిం ధిమిత ధ్వనిధీర మృదంగ నినాద రతే  
జయజయ హే మహిషాసురమర్దిని రమ్యకపర్దిని శైలసుతే. 8

ఝుణ ఝుణ ఝుణ ఝుణ హుంకృతనూపుర శింజితమోహితభూతపతే  
నటిత నటార్థ నటీ నట నాయిక నాటిత నాటక నాట్యరతే,  
పద నత పాలిని ఫాల విలోచని పద్మ విలాసిని విశ్వధురే  
జయజయ హే మహిషాసురమర్దిని రమ్యకపర్దిని శైలసుతే. 9

దనుజ సుసంగర రక్షణ సంగ పరిస్ఫురదంగ నటత్కటకే  
కనక నిషంగ పృషత్క నిషంగ రసద్భటభృంగ హటానటకే,  
హత చతురంగ బలక్షీతిరంగ ఘటద్భహురంగ వలత్కటకే  
జయజయ హే మహిషాసురమర్దిని రమ్యకపర్దిని శైలసుతే. 10

మహిత మహాహవ మల్లమతల్లిక వేల్లకటిల్లక భిక్షురతే  
విరచిత వల్లిక పల్లిక గేల్లిక మల్లిక ఖిల్లిక వర్గభృతే,  
భృతికృతపుల్ల సముల్లసితారుణ పల్లవ తల్లజ సల్లతికే  
జయజయహే మహిషాసురమర్దిని రమ్యకపర్దిని శైల సుతే. 11

అయి ,

సుత రజనీ రజనీ రజనీ రజనీకర వక్త్రవిలాసకృతే,

సునయనవర నయన సువిభ్రమ దభ్రమర భ్రమరాధిపవిశ్వనుతే  
జయజయ హే మహిషాసురమర్దిని రమ్యకపర్దిని శైల సుతే.12

అవిరళగండ గళన్మదమేదుర మత్తమతంగజరాజగతే  
త్రిభువన భూషణ భూత కళానిధి రూపపయోనిధి రాజనుతే,  
అయి సుదతీజన లాలస మానస మోహన మన్మథ రాజనుతే  
జయజయ హే మహిషాసురమర్దిని రమ్యకపర్దిని శైల సుతే.13

కమల దళామల కోమలకాంతి కళాకలితాకుల బాలలతే  
సకల కలానిచయ క్రమకేళి చలత్కల హంస కులాళికులే,  
అళికులసంకుల కువలయ మండిత మౌళిమిలత్సమదాలికులే  
జయజయ హే మహిషాసురమర్దిని రమ్యకపర్దిని శైలసుతే.14

కల మురళీ రవ వాజిత కూజిత కోకిల మంజుల మంజురతే  
మిళిత మిళింద మనోహర గుంఫిత రంజిత శైల నికుంజగతే,  
మృగ గణ భూత మహా శబరీ గణ రింగణ సంభృత కేళిభృతే  
జయజయ హే మహిషాసురమర్దిని రమ్యకపర్దిని శైలసుతే.15

కటితటి నీతదుకూల విచిత్ర మయూఖ సురంజిత చంద్రకలే  
నిజ కనకాచల మౌళి పయోగత నిర్జర కుంజర భీమరుచే,



ప్రణత సురా సుర మౌళి మణి స్ఫుర దంశు లసన్నఖ చంద్రరుచే  
జయజయ హే మహిషాసురమర్దిని రమ్యకపర్దిని శైలసుతే.16

విజిత సహక్ర కరైక సహస్ర సుధా సమ రూపకరైకనుతే  
కృత సుత తారక సంగర తారక తారక సంగర సంగనుతే,  
గజముఖ షణ్ముఖరంజిత పార్వ సుశోభిత మానస కంజపుటే  
జయజయ హే మహిషాసురమర్దిని రమ్యకపర్దిని శైలసుతే. 17

పద కమలేకమలా నిలయే వరి వస్యతి యోఽను దినం సశివే  
అయి కమలే విమలే కమలా నిల శీకర సేవ్య ముఖాబ్జ శివే,  
తవ పద మధ్య హి శివదం దృష్టి పథం గత మస్తు మభిన్న శివే  
జయజయ హే మహిషాసురమర్దిని రమ్యకపర్దిని శైలసుతే.18

స్తుతిమితిస్తమితస్తు సమా ధినా  
నియమతో యమతోఽను దినం పరేత్,  
పరమయా రమయా స తు సేవ్యతే  
పరిజనోఽపి జనోఽపి చ తం భజేత్. 19

## 8. కనకధారాస్తవమ్

అంగం హరేః పులక భూషణ మాశ్రయన్తీ  
భృంగాంగనేవ ముకుళాభరణం తమాలమ్,  
అంగీకృతాఖిల విభూతి రపాంగలీలా  
మాంగల్యదాస్తు మమ మంగళదేవతాయాః.. 1

ముగ్ధా ముహుర్విదధతీ వదనే మురారేః  
ప్రేమత్రపా ప్రణిహితాని గతాగతాని,  
మాలాద్యశో ర్మధుకరీవ మహోత్పలేయా  
సా మే శ్రియం దిశతు సాగరసంభవాయాః.. 2

విశ్వామరేంద్రపదవిభ్రమ దానదక్షం  
ఆనంద హేతురధికం మురవిద్విషోఽపి  
ఈషన్నిషీదతు మయి క్షణ మీక్షణార్థం  
ఇందీవరోదర సహోదర మిందిరాయాః.. 3

ఆమీలితాక్షమధిగమ్య ముదా ముకుంద  
మానంద కంద మనిమేష మనంగతంత్రమ్,  
ఆకేకర స్థిత కనీనిక పక్షునేత్రం  
భూత్యై భవే న్మమ భుజంగ శయాంగనాయాః.. 4

కాలాంబుదాళి లలితో రసి కైటభారేః  
 ధారాధరే స్ఫురతి యా తటిదంగనేవ,  
 మాతు స్సమస్తజగతాం మహనీయమూర్తిః  
 భద్రాణి మే దిశతు భార్గవనందనాయాః.. 5

బాహ్వంతరే మురజితః శ్రితకౌస్తుభేయా  
 హారావళీవ హరినీలమయీ విభాతి,  
 కామప్రదా భగవతోఽపి కటాక్షమాలా  
 కల్యాణ మావహతు మే కమలాలయాయాః.. 6

ప్రాప్తం పదం ప్రథమతః ఖలు యత్ప్రభావాత్  
 మాంగల్యభాజి మధుమాధిని మన్మథేన,  
 మయ్యాపతే త్త దిహ మంధర మీక్షణార్థం  
 మందాలసం చ మకరాలయ కన్యకాయాః.. 7

దద్యా ద్దయానుపవనో ద్రవిణాంబుధారాం  
 అస్మిన్న కించన విహంగశిశౌ విషణ్ణే,  
 దుష్కర్మఘర్మ మపనీయ చిరాయ దూరం  
 నారాయణ ప్రణయినీ సయనాంబువాహః..

ఇష్టా విశిష్టమతయోఽపి యయా దయాద్ర  
 దృష్ట్యా త్రివిష్టప పదం సులభం లభన్తే,  
 దృష్టే ప్రహృష్ట కమలోదరదీప్తి రిష్టాం  
 పుష్టిం కృషీష్ట మమ పుష్కరవిష్టరాయాః.

9

గీర్దేవ తేతి గరుడధ్వజ సుందరీతి  
 శాకంభరీతి శశిశేఖర వల్లభేతి,  
 సృష్టిస్థితి ప్రళయకేళిమ సంస్థితాయా  
 తస్యై నమ స్త్రిభువనైకగురో స్తరుణ్యై.

10

శ్రుత్యై నమోఽస్తు శుభకర్మ ఫల ప్రసూత్యై  
 రత్యై నమోఽస్తు రమణీయ గుణార్ణవాయై,  
 శక్త్యై నమోఽస్తు శతపత్ర నికేతనాయై  
 పుష్త్యై నమోఽస్తు పురుషోత్తమ వల్లభాయై.

11

నమోఽస్తు నాళీక నిభాననాయై  
 నమోఽస్తు దుగ్ధోదధి జన్మభూమ్యై,  
 నమోఽస్తు సోమామృత సోదరాయై  
 నమోఽస్తు నారాయణ వల్లభాయై.

12

నమోఽస్తు హేమాంబుజ పీఠికాయై  
 నమోఽస్తు భూమండల నాయికాయై,  
 నమోఽస్తు దేవాది దయాపరాయై  
 నమోఽస్తు శార్ఙ్గాయుధ వల్లభాయై.

13

నమోఽస్తు దేవ్యై భృగునందనాయై  
 నమోఽస్తు విష్ణోరురసి స్థితాయై,  
 నమోఽస్తు లక్ష్మ్యై కమలాలయాయై  
 నమోఽస్తు దామోదర వల్లభాయై.

14

నమోఽస్తు కావ్యై కమలేక్షణాయై  
 నమోఽస్తు భూత్యై భువన ప్రసూత్యై,  
 నమోఽస్తు దేవాదిభి రర్చితాయై  
 నమోఽస్తు నందాత్మజ వల్లభాయై.

15

సంపత్కరాణి సకలేంద్రియ నందనాని  
 సామ్రాజ్యదాననిరతాని సరోరుహాక్షి,  
 త్వద్వందనాని దురితాహరణోద్యతాని  
 మామేవ మాత రనిశం కలయంతు మాన్యే.

16

యత్కటాక్షసముపాసనావిధిః  
 సేవకస్య సకలార్థ సంపదః,  
 సంతనోతి వచనాంగమానస్తైః  
 త్వాం మురారి హృదయేశ్వరీం భజే.

17

సరసిజనయనే సరోజహస్తే  
 ధవళతమాంశుక గంధమాల్య శోభే,  
 భగవతి హరివల్లభే మనోజ్ఞే  
 త్రిభువన భూతికరి ప్రసీద మహ్యామ్.

18

దిగ్విస్థిభిః కనక కుంభ ముఖావస్పృష్ట  
 స్వర్వాహినీ విమలచారుజలప్లుతాంగీమ్.  
 ప్రాత ర్నమామి జగతాం జననీ మశేష  
 లోకాధినాథగృహిణీ మమృతాబ్ధి పుత్రీమ్.

19

కమలే కమలాక్షవల్లభే త్వం  
 కరుణాపూరతరంగితై రపాంగైః,  
 అవలోకయ మా మకించనానాం  
 ప్రథమం; పాత్ర మకృతిమం దయాయాః.

20

స్తువంతి యే స్తుతిభి రమూభి రన్వహం  
 త్రయీమయీం త్రిభువనమాతరం రమామ్,  
 గుణాధికా గురుతరభాగ్య భాజినో  
 భవంతి తే భువి బుధభావితాశయాః. 21

సువర్ణధారాస్తోత్రం యచ్ఛంకరాచార్య నిర్మితమ్  
 త్రిసంధ్యం యః పఠేన్నిత్యం స కుబేర సమో భవేత్. 22

## 9. అన్నపూర్ణాష్టకమ్

నిత్యానందకరీ వరాఽభయకరీ సౌందర్య రత్నాకరీ  
 నిర్దూతాఖిల ఘోర పావనకరీ ప్రత్యక్షమాహేశ్వరీ,  
 ప్రాలేయాచల వంశపావనకరీ కాశీపురాధీశ్వరీ  
 భిక్షాం దేహి కృపావలంబనకరీ మాతాన్నపూర్ణేశ్వరీ. 1

నానారత్న విచిత్ర భూషణకరీ హేమాంబరాడంబరీ  
 ముక్తాహార విడంబ మాన విలసద్వక్షోజ కుంభాంతరీ,  
 కాశ్మీరాగరు వాసితాంగ రుచిరా కాశీపురాధీశ్వరీ  
 భిక్షాం దేహి కృపావలంబనకరీ మాతాన్నపూర్ణేశ్వరీ. 2

యోగానందకరీ రిపుక్షయకరీ ధర్మైక నిష్ఠాకరీ  
 చంద్రార్కానల భాసమాన లహరీ త్రైలోక్య రక్షాకరీ,

సద్వైశ్వర్యకరీ తపః ఫలకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 3

కైలాసాచల కందరాలయకరీ గౌరీ హ్యుమాశాంకరీ  
కౌమారీ నిగమార్థ గోచరకరీ హ్యోంకార బీజాక్షరీ,  
మోక్షద్వారకవాటపాటనకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 4

దృశ్యాదృశ్య విభూతి వాహనకరీ బ్రహ్మాండ భాండోదరీ  
లీలా నాటక సూత్ర ఫేలనకరీ విజ్ఞాన దీపాంకురీ  
శ్రీ విశ్వేశ మనః ప్రసాదనకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 5

ఆదిక్షాంత సమస్త వర్ణనకరీ శంభుప్రియా శాంకరీ  
కాశ్మీర త్రిపురేశ్వరీ త్రినయనీ విశ్వేశ్వరీ శర్వరీ,  
స్వర్గద్వారకవాటపాటనకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 6

ఉర్వీ సర్వ జనేశ్వరీ జయకరీ మాతా కృపాసాగరీ  
నారీనీల సమాన కుంతల ధరీ నిత్యాన్నదానేశ్వరీ,



సాక్షాన్మోక్షకరీ సదా శుభకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 7

చంద్రార్కానలకోటికోటి సదృశీ చంద్రాంశు బింబాధరీ  
చంద్రార్కాగ్ని సమానకుండలధరీ కాశీపురాధీశ్వరీ,  
మాలా పుస్తక పాశసాంకుశధరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 8

దేవీ సర్వ విచిత్ర రత్న రుచిరా దాక్షాయణీ సుందరీ  
వామా చారుపయోధరా మధురసా సౌభాగ్య మాహేశ్వరీ  
భక్తాభీష్టకరీ సదా శుభకరీ కాశీపురాధీశ్వరీ  
భిక్షాం దేహి కృపావలంబన కరీ మాతాన్నపూర్ణేశ్వరీ. 9

క్షత్ర త్రాణకరీ మహా భయహరీ మాతా కృపాసాగరీ  
సర్వానందకరీ సదాశివకరీ విశ్వేశ్వరీ శ్రీధరీ,  
దక్షాక్రందకరీ నిరామయకరీ కాశీపురాధీశ్వరీ  
భిక్షాం దేహి కృపావలంబనకరీ మాతాన్నపూర్ణేశ్వరీ. 10

అన్నపూర్ణేశ్వరీ సదాపూర్ణేశ్వరీ శంకర ప్రాణవల్లభే,  
జ్ఞాన వైరాగ్య సిద్ధ్యర్థం భిక్షాం దేహి చ పార్వతి. 11

## 10. నారాయణ స్తోత్రమ్

నారాయణ నారాయణ జయగోవింద హరే  
నారాయణ నారాయణ జయగోపాల హరే,  
కరుణా పారావార, వరుణాలయ గంభీర నారాయణ  
నవనీరద సంకాశ, కృత కల్మషనాశ నారాయణ. 1

యమునా తీర విహార, ధృతకౌస్తుభ మణిహారనారాయణ  
పీతాంబర పరిధాన, సురకల్యాణ నిధాన నారాయణ. 2

మంజుల గుంజాభూష మాయామానుషవేష నారాయణ  
రాధాధర మధు రసిక, రజనీకర కులతీలకనారాయణ. 3

మురళీగాన వినోద, వేదస్తుత భూపాద నారాయణ  
బర్హినిబర్హా పీడ, నవనాటక ఫణి క్రీడ నారాయణ. 4

వారిజ భూషా భరణ, రాజిత రుక్మిణి రమణ నారాయణ  
జలరుహదళ నిభవేత్ర, జగదారంభక సూత్ర నారాయణ. 5

పాతక రజనీచరహర, కరుణాలయ మాముద్గర నారాయణ  
అఘ బకహయ కంసారే, కేశవకృష్ణ మురారే నారాయణ. 6

హాటక నిభ పీతాంబర, అభయం కురు మే మావరనారాయణ  
దశరథరాజకుమార, దానవ మదసంహార నారాయణ . 7

గోవర్దనగిరి రమణ, గోపీ మానసహరణ నారాయణ  
యమునాతీర విహార, సజ్జన ఋషి మందార నారాయణ. 8

విశ్వామిత్ర మఖత్ర, వివిధవరాను చరిత్ర నారాయణ  
ధ్వజ వజ్రాంకుశపాద, ధరణిసుతాసహమోదనారాయణ. 9

జనకసుతా ప్రతిపాల, జయ జయ సంస్కృతి లీలానారాయణ  
దశరథ వాగ్దత్తిభార, దండక వనసంచార నారాయణ. 10

ముష్టికచాణూర సంహార మునిమానస సంచార నారాయణ  
వాలి వినిగ్రహశౌర్య, వరసుగ్రీవ హితార్య నారాయణ. 11

హే మురళీ కర ధీవర, పాలయ పాలయ శ్రీధర నారాయణ  
జలనిధి బంధన ధీర, రావణ కంఠవిదార నారాయణ 12

తాటక మర్దన రామ, నటగుణ వివిధ సురామ నారాయణ  
గౌతమ పత్నీ పూజన, కరుణా ఘనావలోకన నారాయణ. 13

సంభ్రమ సీతాహార, సాకేత పుర విహార నారాయణ  
అచలోద్భుత చంచత్కర, భక్తానుగ్రహ తత్పర నారాయణ 14

వైగమ గాన వినోద, రక్షిత సుప్రహ్లాద నారాయణ  
భారత యతివర శంకర నామామృత అఖిలాంతర నారాయణ 15

## 11. అచ్యుతాష్టకమ్

అచ్యుతం కేశవం రామనారాయణం  
కృష్ణ దామోదరం వాసుదేవం హరిమ్,  
శ్రీధరం మాధవం గోపికావల్లభం  
జానకీనాయకం రామచంద్రం భజే. 1

అచ్యుతం కేశవం సత్యభామాధవం  
మాధవం శ్రీధరం రాధికాఽరాధితమ్,  
ఇందిరా మందిరం చేతసా సుందరం  
దేవకీ నందనం నందజం సందధే. 2

విష్ణవే జిష్ణవే శంఖినే చక్రిణే  
రుక్మిణీ రాగిణీ జానకీ జానయే,

వల్లవీ వల్లభాయార్చితాయాత్మనే  
కంసవిధ్వంసినే వంశినే తే నమః. 3

కృష్ణగోవింద హే రామ నారాయణ  
శ్రీపతే వాసుదేవాజిత శ్రీ నిధే,  
అచ్యుతానంత హే మాధవాధోక్షజ  
ద్వారకానాయక ద్రౌపదీ రక్షక. 4

రాక్షస క్షోభిత స్సీతయా శోభితో  
దండకారణ్య భూ పుణ్యతా కారణమ్,  
లక్ష్మణే నాస్పితో వానరై స్సేవితోఽ  
గస్త్య సంపూజితో రాఘవః పాతు మామ్. 5

ధేనుకారిష్టకాఽనిష్టకృద్వేషిహా  
కేశిహా కంస హృద్వంశికా వాదకః,  
పూతనా కోపక స్ఫూరజాఘేలనో  
బాలగోపాలకః పాతు మాం సర్వదా. 6

విద్యుదుద్యోతవత్ ప్రస్ఫురద్వాససం  
ప్రావృడంభోదవత్ ప్రోల్లసద్విగ్రహమ్,

వన్యయా మాలయా శోభితోరః స్థలం  
లోహితాంఘ్రి ద్వయం వారిజాక్షం భజే. 7

కుంచితైః కుంతలైః భ్రాజమానాననం  
రత్నమాలిం లసత్కుండలం గండయోః,  
హారకేయూరకం కంకణ ప్రోజ్వలం  
కింకిణీ మంజులం శ్యామలం తం భజే. 8

అచ్యుత స్వాస్థకం యః పఠే దిష్టదం  
ప్రేమతః ప్రత్యహం పూరుషః సస్పృహమ్,  
వృత్తత స్సుందరం వేద్య విశ్వంభరం  
తస్య వశ్యో హరి ర్జాయతే సత్పరమ్. 9

## 12. గోవిందాష్టకమ్

సత్యం జ్ఞాన మనంతం నిత్యమనాకాశం పరమాకాశం  
గోష్ఠప్రాంగణరింఖణలోలమనాయాసం పరమాయాసమ్,  
మాయాకల్పితనానాకారమనాకారం భువనాకారం  
క్షామానాథ మనాథం ప్రణమత గోవిందం పరమానందమ్.1

మృత్నామతీ హేతి యశోదాతాడనశైశవసంత్రాసం  
 వ్యాదితవక్త్రాలోకితలోకాలోకచతుర్దశలోకాభిమ్,  
 లోకత్రయపురమూలస్తంభం లోకాలోక మనాలోకం  
 లోకేశం పరమేశం ప్రణమత గోవిందం పరమానందమ్. 2

త్రైవిష్టపరిపువీరఘ్నం క్షీతిభారఘ్నం భవరోగఘ్నం  
 కైవల్యం నవనీతాహార మనాహారం భువనాహారమ్,  
 వైమల్యస్ఫుటచేతో వృత్తి విశేషాభాస మనాభాసం  
 శైవం కేవలశాంతం ప్రణమత గోవిందం పరమానందమ్. 3

గోపాలం భూలీలావిగ్రహగోపాలం కులగోపాలం  
 గోపీఖేలనగోవర్దనధృతిలీలా విలసితగోపాలమ్,  
 గోభిర్నిగదితగోవిందస్ఫుటనామానం బహునామానం  
 గోపీగోచర వధికం ప్రణమత గోవిందం పరమానందమ్. 4

గోపీమండల గోష్ఠీభేదం భేదానన్ద మభేదాభం  
 శశ్వద్గోఖురనిర్దూతోత్కృతధూళిధూసరసౌభాగ్యమ్,  
 శ్రద్ధాభక్తిగృహీతానందమచింత్యం చింతితసద్భావం  
 చింతామణిమహిమానం ప్రణమత గోవిందం పరమానందమ్. 5

స్నానవ్యాకుల యోషిద్వస్త్రముపాదాయాగముపారూఢం  
 వ్యాదిత్సంతీరథ దిగ్వస్త్రా ద్యుపదాతీరపకర్షంతమ్,  
 నిర్మాతద్వయశోకవిమోహం బుద్ధం బుద్ధే రంతః స్థం  
 సత్తామాత్రశరీరం ప్రణమత గోవిందం పరమానందమ్. 6

కాంతం కారణకారణ మాది మనాదిం కాలమనాభాసం  
 కాళిందీగతకాళీయశిరస్సు ముహుర్భుత్యంత సుహసంతమ్,  
 కాలం కాలకలాతీతం కలితాశేషం కలిదోషస్థుం  
 కాలత్రయగ(తి)తపేతుం ప్రణమత గోవిందం పరమానందమ్. 7

బృందావనభువి బృందారకగణబృందారాధిత వంద్యోఽహం  
 కుందా భామలమందస్మేరసుధానందం సుహృదానందమ్,  
 వంద్యాశేష మహామునిమానస వంద్యానందవదద్వంద్వం,  
 వంద్యాశేష గుణాబ్ధిం ప్రణమత గోవిందం పరమానందమ్. 8

గోవిందాష్టకమేతదధీతే గోవిందార్చితచేతా యః,  
 గోవిందాచ్యుత మాధవ విష్ణో గోకులనాయక కృష్ణేతి,  
 గోవిందాంఘ్రి సరోజధ్యానసుధాజలధౌతనమస్తాహే  
 గోవిందం పరమానందాఽమృత మంతస్థం స త మభ్యేతి. 9



## 13. శ్రీకృష్ణాష్టకమ్

- వసుదేవసుతం దేవం కంస చాణూర మర్దనమ్,  
దేవకీ పరమానందం కృష్ణం వందే జగద్గురుమ్. 1
- ఆతసీ పుష్ప సంకాశం హార నూపుర శోభితమ్,  
రత్న కంకణ కేయూరం కృష్ణం వందే జగద్గురుమ్. 2
- కుటిలాలక సంయుక్తం పూర్ణచంద్ర నిభాననమ్,  
విలసత్ కుండల ధరం కృష్ణం వందే జగద్గురుమ్. 3
- మన్దార గంధ సంయుక్తం చారుహాసం చతుర్భుజమ్,  
బర్హి పింఛావచూడాంగం కృష్ణం వందే జగద్గురుమ్. 4
- ఉత్పల్ల పద్మ పత్రాక్షం నీల జీమూత సన్నిభమ్,  
యాదవానాం శిరోరత్నం కృష్ణం వందే జగద్గురుమ్. 5
- రుక్మిణీ కేళి సంయుక్తం పీతాంబర సుశోభితమ్,  
అవాప్త తులసీ గంధం కృష్ణం వందే జగద్గురుమ్. 6
- గోపికానాం కుచద్వంద్య కుంకుమాంకిత వక్షసమ్,  
శ్రీనికేతం మహేష్వాసం కృష్ణం వందే జగద్గురుమ్. 7
- శ్రీవత్సాంకం మహోరస్కం వనమాలా విరాజితమ్,  
శంఖ చక్రధరం దేవం కృష్ణం వందే జగద్గురుమ్. 8

## 14. పాండురంగాష్టకమ్

మహాయోగపీఠే తటే భీమరథ్యా  
వరం పుండరీకాయ దాతుం మునీంద్రైః,  
స మాగత్య తిష్ఠంత మానందకందం  
పరబ్రహ్మలింగం భజే పాండురంగమ్.

1

తటి ద్వాససం నీల మేఘావభాసం  
రమామందిరం సుందరం చిత్రకాశమ్,  
పరం త్విష్టకాయాం సమన్యస్తపాదం  
పరబ్రహ్మలింగం భజే పాండురంగమ్.

2

ప్రమాణం భవాబ్ధే రిదం మామకానాం  
నితంబః కరాభ్యాం ధృతో యేన తస్మాత్,  
విధాతు ర్వసత్వై ధృతో నాభికోశః  
పరబ్రహ్మలింగం భజే పాండురంగమ్.

3

స్ఫురత్కెస్తుభాలంకృతం కంఠదేశే  
శ్రియాజుష్ట కేయూరకం శ్రీనివాసమ్,

శివం శాంత మీడ్యం వరం లోకపాలం  
పరబ్రహ్మలింగం భజే పాండురంగమ్. 4

శరచ్చంద్రబింబాననం చారుహాసం  
లసత్కుండలాక్రాంత గండస్థలాంతమ్,  
జపారాగ బింబాధరం కంజనేత్రం  
పరబ్రహ్మలింగం భజే పాండురంగమ్. 5

కిరీటోజ్జ్వల త్వర్వ దిక్పాంత భాగం  
సురై రర్చితం దివ్యరత్నై రన్తైః,  
త్రిభంగాకృతిం బర్హమాల్యావతంసం  
పరబ్రహ్మలింగం భజే పాండురంగమ్. 6

విభుం వేణునాదం చరంతం దురంతం  
స్వయం లీలయా గోపపేషం దధానమ్,  
గవాం బృందకా నందదం చారుహాసం  
పరబ్రహ్మలింగం భజే పాండురంగమ్. 7

అజం రుక్మిణీ ప్రాణ సంజీవనం తం  
పరం ధామకైవల్య మేకం తురీయమ్,

ప్రసన్నం ప్రపన్నార్తిహం దేవదేవం  
పరబ్రహ్మలింగం భజే పాండురంగమ్.

8

స్తవం పాండురంగస్య వై పుణ్యదం యే  
పఠం త్యేక చిత్తేన భక్త్యా చ నిత్యమ్,  
భవాంభోనిధిం తేఽపి తీర్థ్యాంతకాలే  
హరే రాలయం శాశ్వతం ప్రాప్నువంతి.

9

## 15. కరావలంబ స్తోత్రమ్

శ్రీమత్పయోనిధి నికేతన! చక్రపాణే!  
భోగీంద్ర భోగ మణిరాజిత పుణ్యమూర్తే,  
యోగీశ ! శాశ్వత ! శరణ్య! భవాద్ధి పోత!  
లక్ష్మీనృసింహ ! మమ దేహి కరావలంబమ్.

1

బ్రహ్మీంద్ర రుద్ర మరుదర్క కిరీట కోటి  
సంఘట్టితాంఘ్రి కమలామల కాంతి కాంత !  
లక్ష్మీలసత్కుచ సరోరుహ రాజహంస!  
లక్ష్మీనృసింహ ! మమ దేహి కరావలంబమ్.

2

సంసారసాగరవిశాలకరాళకామ  
 నక్రగ్రహగ్రసననిగ్రహ విగ్రహస్య,  
 మగ్నస్య రాగలస దూర్మినిపీడితస్య  
 లక్ష్మీనృసింహ! మమ దేహి కరావలంబమ్. 3

సంసార ఘోరగహనే చరతో మురారే!  
 మారోగ్ర భీకర మృగ ప్రవరార్దితస్య,  
 ఆర్తస్య మత్సర నిదాఘ నిపీడితస్య  
 లక్ష్మీనృసింహ ! మమ దేహి కరావలంబమ్. 4

సంసార కూపమతి ఘోర మగాధమూలం  
 సంప్రాప్య దుఃఖశత సర్ప సమాకులస్య,  
 దీనస్య దేవ కృపయా శరణాగతస్య  
 లక్ష్మీనృసింహ ! మమ దేహి కరావలంబమ్. 5

సంసార భీకర కరీంద్ర కరాభి ఘాత  
 నిష్పీడ్యమాన వపుషః సకలార్దితస్య,  
 ప్రాణప్రయాణభవ భీతి సమాకులస్య  
 లక్ష్మీనృసింహ ! మమ దేహి కరావలంబమ్. 6

సంసారసర్ప విషదుష్ట భయోగ్ర తీవ్ర  
 దంష్ట్రాకరాళవిషదగ్ధవినష్ట మూర్తేః,  
 నాగారి వాహన సుధాబ్ధి నివాస శౌరే  
 లక్ష్మీనృసింహ ! మమ దేహి కరావలంబమ్. 7

సంసారజాల పతితతస్య జగన్నివాస!  
 సర్వేంద్రియార్థ బడిశస్థ ఝషాత్మనస్య,  
 ప్రోత్తంభిత ప్రచురతాలుక మస్తకస్య  
 లక్ష్మీనృసింహ ! మమ దేహి కరావలంబమ్. 8

సంసారవృక్ష మఘ బీజ మనంతకర్మ  
 శాఖాయుతం కరణవత్ర మనంగపుష్పమ్,  
 ఆరుహ్య దుఃఖజలధౌ పతతో దయాళో  
 లక్ష్మీనృసింహ ! మమ దేహి కరావలంబమ్. 9

సంసారదావ దహనాకుల భీకరోగ్ర  
 జ్వాలావళిభి రభి దగ్ధ తనూరుహస్య,  
 త్వత్పాదయుగ్మ సరసీరుహ మస్తకస్య .  
 లక్ష్మీనృసింహ ! మమ దేహి కరావలంబమ్. 10

సంసార సాగర నిమజ్జన ముహ్యమానం  
 దీనం విలోకయ విభో కరుణానిధే మామ్,  
 ప్రహ్లాద భేద పరిహార! పరావతార!  
 లక్ష్మీనృసింహ ! మమ దేహి కరావలంబమ్. 11

సంసారయూథగజ సంహతిసింహదంష్ట్రా  
 భీతస్య దుష్టమతి దైత్య భయంకరేణ,  
 ప్రాణప్రయాణభవభీతినివారణేన  
 లక్ష్మీనృసింహ ! మమ దేహి కరావలంబమ్. 12

సంసారయోగి సకలేప్పితనిత్యకర్మ  
 సంప్రాప్య దుఃఖసకలేంద్రియ మృత్యునాశ  
 సజ్కుల్ప! సిన్ధుతనయాకుచకుంభుమాంక!  
 లక్ష్మీనృసింహ ! మమ దేహి కరావలంబమ్. 13

బద్ధాకశై ర్యమభటా బహు భర్త్యయన్తి  
 కర్షంతి యత్ర పథిపాశశతై ర్యదా మామ్,  
 ఏకాకినం పరవశం చకితం దయాళో  
 లక్ష్మీనృసింహ ! మమ దేహి కరావలంబమ్. 14

అంధస్య మే హృతవివేక మహాధనస్య  
 చోరై ర్మహా బలిభి రింద్రియ నామధేయైః,  
 మోహాంధకార కుహరే వినిపాతితస్య  
 లక్ష్మీన్యసింహ ! మమ దేహి కరావలంబమ్. 15

లక్ష్మీపతే కమలనాభ సురేశ విష్ణో  
 యజ్ఞేశ యజ్ఞ మధుసూదన విశ్వరూప,  
 బ్రహ్మణ్య కేశవ జనార్దన వాసుదేవ  
 లక్ష్మీన్యసింహ ! మమ దేహి కరావలంబమ్. 16

ప్రహ్లాద నారద పరాశర పుండరీక  
 వ్యాసాంబరీషశుకశౌనక హృన్నివాస  
 భక్తానురక్త పరిపాలన పారిజాత  
 లక్ష్మీన్యసింహ ! మమ దేహి కరావలంబమ్. 17

ఏకేన చక్ర మపరేణ కరేణ శంఖ  
 మన్యేన సింధు తనయా మవలంబ్య తిష్ఠన్,  
 వామేతరేణ వరదాభయ హస్తముద్రాం  
 లక్ష్మీన్యసింహ ! మమ దేహి కరావలంబమ్. 18



ఆద్యస్తశూన్య మజ మవ్యయ మప్రమేయం  
 ఆదిత్యరుద్రనిగమాదినుతప్రభావమ్,  
 త్వామౌభిజాస్య మధులోలుపమత్త భృంగం  
 లక్ష్మీన్యసింహ ! మమ దేహి కరావలంబమ్. 19

వారాహ! రామ! నరసింహ! రమాదికాంతా  
 క్రీడావిలోల! విధిశూలిసురప్రవన్ద్య!  
 హంసాత్మకం పరమహంసవిహారలీలం  
 లక్ష్మీన్యసింహ ! మమ దేహి కరావలంబమ్. 20

మాతా న్యసింహశ్చ పితా న్యసింహః  
 భ్రాతా న్యసింహశ్చ సఖా న్యసింహః  
 విద్యా న్యసింహో ద్రవిణం న్యసింహః  
 స్వామీ న్యసింహ స్సకలం న్యసింహః. 21

ప్రహ్లాదమానససరోజ విహారభృజ్!  
 గంగాతరజ్గధవళాజ్! రమాష్టితాజ్!  
 శృంగారసజ్గరకిరీటలస ద్వరాజ్!  
 లక్ష్మీన్యసింహ ! మమ దేహి కరావలంబమ్. 22

శ్రీ శక్తి రార్యరచితం సతతం మనుష్యః  
స్తోత్రం పఠే దిహతు సర్వగుణప్రసన్నమ్,  
సద్యో విముక్త కలుషో మునివర్యగణ్యో  
లక్ష్మీపతేః పద ముపైతి స నిర్మలాత్మా. 23

యన్మాయయార్జిత వపుః ప్రచురప్రవాహ  
మగ్నార్థ మర్త్యనివహేషు కరావలంబమ్,  
లక్ష్మీన్మసింహ చరణాబ్జ మధువ్రతేన  
స్తోత్రం కృతం శుభకరం భువి శంకరేణ. 24

శ్రీమన్మసింహవిభవే గరుడధ్వజాయ  
తాపత్రయోపశమనాయ భవౌషధాయ,  
తృష్ణాదివృశ్చికజలాగ్ని భుజజ్వరోగ  
క్లేశవ్యాయ హరయే గురవే నమస్తే. 25

## 16. శ్రీరామభుజంగప్రయాత స్తోత్రమ్

విశుద్ధం పరం సచ్చిదానందరూపం  
గుణాధార మాధార హీనం వరేణ్యమ్,

మహాంతం విభాంతం గుహాంతం గుణాంతం  
సుఖాంతం స్వయం ధామ రామం ప్రవద్యే. 1

శివం నిత్యమేకం విభుం తారకాఖ్యం  
సుఖాకార మాకార శూన్యం సుమాన్యమ్,  
మహేశం కలేశం సురేశం పరేశం  
నరేశం నిరీశం మహీశం ప్రవద్యే. 2

యదా వర్ణయత్కర్ణమూలేఽంతకాలే  
శివో రామ రామేతి రామేతి కాశ్యామ్,  
తదేకం పరం తారకబ్రహ్మరూపం  
భజేఽహం భజేఽహం భజేఽహం భజేఽహమ్. 3

మహారత్నపీఠే శుభే కల్పమూలే  
సుఖాసీన మాదిత్యకోటి ప్రకాశమ్,  
సదా జానకీ లక్ష్మణోపేత మేకం  
సదా రామచంద్రం భజేఽహం భజేఽహమ్. 4

కృణద్రత్న మంజీర పాదారవిందం  
లసన్మేఖలా చారు పీతాంబరాఢ్యమ్,

మహారత్న హారోల్ల సత్కౌస్తుభాంగం  
నదచ్చంచరీ మంజరీ లోల మాలమ్.

లసచ్చంద్రికాస్మేరశోణాధరాభం  
సముద్యత్పతంగేందు కోటి ప్రకాశమ్,  
నమ ద్భ్రహ్మరుద్రాది కోటీరరత్న  
స్ఫురత్కాంతి నీరాజనారాధితాంఘ్రిమ్.

పురః ప్రాంజలీనాంజనేయాది భక్తాన్  
స్వచిన్మద్రయా భద్రయా బోధయంతమ్,  
భజేఽహం భజేఽహం సదా రామచంద్రం  
త్వదన్యం న మన్యే న మన్యే న మన్యే.

యదా సత్సమీపం కృతాతః సమేత్య  
ప్రచండ ప్రకోపైర్భటైర్భీషయేన్మామ్,  
తదావిష్కరోషి త్వదీయం స్వరూపం  
సదాపత్రక్షణాశం సకోదండ బాణమ్.

నిజే మానసే మందిరే సన్నిధేహి  
ప్రసీద ప్రసీద ప్రభో రామచంద్ర,

ససామిత్రీణాకైకయానందనేన  
స్వశక్త్యానుభక్త్యా చ సంసేవ్యమాన.

9

స్వభక్తాగ్రగణ్యైః కపీశై ర్మహీశై  
రనీకై రనేకైశ్చ రామ ప్రసీద,  
నమస్తే నమోఽస్త్యీశరామ ప్రసీద  
ప్రశాధి ప్రశాధి ప్రపన్నం ప్రభో మామ్.

10

త్వమేవాసి దేవం పరం మే యదేకం  
సుచైతన్య మేత త్త్వ దన్యం న మన్యే,  
యతోఽభూదమేయం వియద్వాయుతేజో  
జలోర్వ్యాదికార్యం చరం చాచరం చ.

11

సదా సచ్చిదానందరూపాయ తస్మై  
నమో దేవదేవాయ రామాయ తుభ్యమ్,  
నమో జానకీ జీవితేశాయ తుభ్యం  
నమః పుండరీకాయతాక్షాయ తుభ్యమ్.

12

నమో భక్తియుక్తానురక్తాయ తుభ్యం  
నమః పుణ్యపుంజైకలభ్యాయ తుభ్యమ్,

నమో వేదవేద్యాయ చాద్యాయ పుంసే  
నమః సుందరా యేందిరావల్లభాయ.

నమో విశ్వకర్త్రే నమో విశ్వహర్త్రే  
నమో విశ్వభోక్త్రే నమో విశ్వమాత్రే,  
నమో విశ్వనేత్రే నమో విశ్వజేత్రే  
నమో విశ్వపిత్రే నమో విశ్వమాత్రే.

నమస్తే నమస్తే సమస్త ప్రపంచ  
ప్రభోగప్రయోగ ప్రమాణ ప్రవీణ,  
మదీయం మనస్త్వత్పద ద్వంద్వసేవాం  
విధాతుం ప్రవృత్తం సుచైతన్య సిద్ధ్యై.

శిలాపి త్వదంఘ్రి క్షమాసంగిరేణు  
ప్రసాదాద్ధి చైతన్య మాధత్త రామ,  
నరస్త్వత్పద ద్వంద్వ సేవావిధానాత్  
సుచైతన్య మేతీతి కిం చిత్ర మత్ర.

పవిత్రం చరిత్రం విచిత్రం త్వదీయం  
నరా యే స్మరన్త్యన్వహం రామచంద్ర,

భవంతం భవాంతం భరంతం భజంతో  
లభంతే కృతాంతం న పశ్యన్వతోఽన్తే. 17

స పుణ్య స్స గణ్య శ్శరణ్యో మమాయం  
సరో వేద యో దేవచూడామణిం త్వామ్,  
సదాకార మేకం చిదానందరూపం  
మనోవాగగమ్యం పరంధామ రామ. 18

ప్రచండప్రతాప ప్రభావాభిభూత  
ప్రభూతారివీర ప్రభో రామచంద్ర,  
బలం తే కథం వర్ణతేఽతీవ బాల్యే  
యతోఽఖండి చండీశకోదండ దండమ్. 19

దశగ్రీవ ముగ్రం సపుత్రం సమిత్రం  
సరిద్దుర్గ మధ్యస్థ రక్షో గణేశమ్,  
భవంతం వినా రామ వీరో నరో వా  
సురో వా మరో వా జయేత్క స్త్రిలోక్యామ్. 20

సదా రామ రామేతి నామామృతం తే  
సదా రామ మానంద నిష్యంద కందమ్,

పిబంతం నమంతం సుదంతం హసంతం  
హనూమంత మంతర్భజే తం నితాంతమ్. 21

సదా రామ రామేతి నామామృతం తే  
సదా రామ మానంద నిష్కంద కందమ్,  
పిబ స్వస్వహం నన్యహం వైవ మృత్యో  
ర్భిభేమి ప్రసాదా ద సాదా త్తవైవ. 22

అసీతాసమేతై రకోదండ భూషై  
రసౌమిత్రివంద్యై రచండ ప్రతాపైః,  
అలంకేశకాలై రసుగ్రీవమిత్రై  
రరామాభిధేయై రలం దైవతై ర్నః. 23

అవీరాసనస్థై రచిన్ముద్రికాఢ్యై  
రభక్తాంజనేయాది తత్త్వప్రకాశైః,  
అమందారమాలై రమందారమూలై  
రరామాభిధేయై రలం దైవతై ర్నః. 24

అసింధు ప్రకోపై రవింధ్యప్రతాపై  
రబంధు ప్రయాణై రమందస్మితాఢ్యైః,



అదండ ప్రవాసై రఖండ ప్రబోధై  
రరామాభిధేయై రలం దేవతై ర్నః. 25

హరే రామ సీతాపతే రావణారే  
ఖరారే మురారేఽసురారే పరేతి,  
లపంతం నయంతం సదా కాల మేవం  
సమాలోకయాలోక యాశేషబంధో. 26

నమస్తే సుమిత్రా సుపుత్రాభి వంద్య  
నమస్తే సదాకైకయా నందనేడ్య  
నమస్తే సదా వానరాధీశవంద్య  
నమస్తే నమస్తే సదా రామచంద్ర. 27

ప్రసీద ప్రసీద ప్రచండప్రతాప  
ప్రసీద ప్రసీద ప్రచండారికాల,  
ప్రసీద ప్రసీద ప్రపన్నానుకంపిన్  
ప్రసీద ప్రసీద ప్రభో రామచంద్ర. 28

భుజంగప్రయాతం పరం వేదసారం  
ముదారామచంద్రస్య భక్త్యా చ నిత్యమ్  
పఠ స్సంతతం చింతయన్ స్వాంతరంగే  
స ఏవ స్వయం రామచంద్ర స్సధన్యః. 29

## 17. హనుమత్పంచరత్నమ్

వీతాఖిల విషయేచ్ఛం  
జాతానందాశ్రు పులక మత్యచ్ఛమ్,  
సీతాపతిదూతాద్యం  
వాతాత్మజ మద్య భావయే హృద్యమ్.

తరుణారుణముఖ కమలం  
కరుణారసపూర పూరితాపాంగమ్,  
సంజీవన మాశాసే  
మంజుల మహిమాన మంజనా భాగ్యమ్.

శంబర వైరి శరాతిగ  
మంబుజ దళ విపులలోచనోదారమ్,  
కంబుగళ మనిలదిష్టం  
బింబజ్వలితోష్ఠమేక మవలంబే.

దూరీకృత సీతార్తిః  
ప్రకటికృత రామ వైభవ స్ఫూర్తిః,

దారిత దశ ముఖకీర్తి:

పురతో మమ భాతు హనుమతో మూర్తి:

4

వానర నికరాధ్యక్షం

దానవ కుల కుముద రవికర సదృక్షమ్,

దీన జనావన దీక్షం

పవన తపః పాకపుంజ మద్రాక్షమ్.

5

ఏతత్పవన సుతస్య

స్తోత్రం యః పఠతి పంచరత్నాభ్యమ్,

చిర మిహ నిఖిలాన్ భోగాన్

భుక్త్వా శ్రీరామ భక్తి భా గ్భవతి.

6

## 18. శ్రీ ఆంజనేయ భుజంగ స్తోత్రమ్

ప్రసన్నాంగ రాగం ప్రభాకాంచనాంగం

జగద్భీత శౌర్యం తుషారాద్రి ధైర్యమ్,

తృణీభూత హేతిం రణో ద్యద్విభూతిం

భజే వాయుపుత్రం పవిత్రాస్త మిత్రమ్.

1

భజే పావనం భావనా నిత్య వాసం  
భజే బాలభాను ప్రభా చారుభాసమ్,  
భజే చంద్రికా కుంద మందార హాసం  
భజే సంతతం రామభూపాల దాసమ్.

భజే లక్ష్మణ ప్రాణ రక్షాతిదక్షం  
భజే తోషితానేక గీర్వాణ పక్షమ్,  
భజే ఘోర సంగ్రామ సీమా హతాక్షం  
భజే రామనామాతి సంప్రాప్త రక్షమ్.

కృతాభీల నాథక్షిత క్షిప్త పాదం  
ఘన క్రాంత భృంగం కటిస్థోరు జంఘమ్,  
వియద్వ్యాప్త కేశం భుజాశ్లేషితాశ్మం  
జయశ్రీ సమేతం భజే రామదూతమ్.

చలద్వాల ఘాతం భ్రమ చ్చక్రవాళం  
కరోరాట్టహాసం ప్రభిన్నాబ్జ జాండమ్,  
మహాసిహనాదా ద్విశీర్ణ త్రిలోకం  
భజే చాంజనేయం ప్రభుం వజ్రకాయమ్.

రణే భీషణే మేఘ నాదే సనాథే  
 సరోషీ సమారోపణామిత్ర ముఖ్యే,  
 ఖగానాం ఘనానాం సురాణాం చ మార్గే  
 నటంతం సమంతం హనూమంత మీడే.

6

ఘనద్రత్న జంభారి దంభోళి భారం  
 ఘనద్దంత నిర్దూత కాలోగ్రదంతమ్,  
 పదాఘాత భీతాబ్ధి భూతాది వాసం  
 రణక్షోణి దక్షం భజే పింగాక్షమ్.

7

మహాగ్రాహ పీడాం మహోత్పాత పీడాం  
 మహారోగ పీడాం మహా తీవ్ర పీడామ్,  
 హరత్యస్తు తే పాద పద్మానురక్తో  
 “నమస్తే కపిశ్రేష్ఠ రామప్రియాయ.

8

జరాభారతో భూరి పీడాం శరీరే  
 నిరాధారణా రూఢగాఢ ప్రతాపీ,  
 భవత్పాద భక్తిం భవద్భక్తి రక్తిం  
 కురు శ్రీ హనూమత్ప్రభో మే దయాళో.

9

మహా యోగినో బ్రహ్మ రుద్రాదయో వా  
న జానంతి తత్త్వం నిజం రాఘవస్య,  
కథం జాయతే మాదృశే నిత్యమేవ  
ప్రసీద ప్రభో వానరేంద్రో నమస్తే.

నమస్తే మహాసత్త్వ వాహాయ తుభ్యం  
నమస్తే మహావజ్రదేహాయ తుభ్యమ్,  
నమస్తే పరీభూత సూర్యాయ తుభ్యం  
నమస్తే కృతామర్త్య కార్యాయ తుభ్యమ్.

నమస్తే సదా బ్రహ్మచర్యాయ తుభ్యం  
నమస్తే సదా వాయుపుత్రాయ తుభ్యమ్,  
నమస్తే సదా పింగాక్షాయ తుభ్యం  
నమస్తే సదా రామభక్తాయ తుభ్యమ్.

హనూమద్భుజంగప్రయాతం ప్రభాతే  
ప్రదోషేఽపివా చార్ద్ర రాత్రేఽపి మర్త్యః,  
పఠన్నశ్చతోఽపి ప్రముక్తోఽపి జాలో  
సదా సర్వదా రామభక్తిం ప్రయాతి.

## 19. అర్థనారీశ్వర స్తోత్రమ్

చామ్యేయగౌరార్థశరీర కామ్యై  
కర్పూరగౌరార్థశరీరకాయ,  
ధమ్మిల్లకామ్యై చ జటాధరాయ,  
నమ శ్శివామ్యై చ నమ శ్శివాయ.

1

కస్తూరికాకుంకుమచర్చితామ్యై  
చితారజఃపుష్ప విచర్చితాయ,  
కృతస్మరామ్యై వికృతస్మరాయ  
నమ శ్శివామ్యై చ నమ శ్శివాయ.

2

ఝణత్క్వణత్కంకణనూపురామ్యై  
పాదాబ్జరాజత్పణి నూపురాయ,  
హేమాంగదామ్యై, భుజగాంగదాయ  
నమ శ్శివామ్యై చ నమ శ్శివాయ.

3

విశాల నీలోత్పలలోచనామ్యై  
వికాసి పంకేరుహలోచనాయ,

సమేక్షణాయై విషమేక్షణాయ  
నమ శ్శివాయై చ నమ శ్శివాయ.

4

మందారమాలా కలితాలకాయై  
కపాలమాలాంకిత కంధరాయ  
దివ్యాంబరాయై చ దిగంబరాయ  
నమ శ్శివాయై చ నమ శ్శివాయ.

5

అమృతాధరశ్యామలకున్తలాయై  
తటిత్రుభాతామ్రజటాధరాయ,  
నిరీశ్వరాయై, నిఖిలేశ్వరాయ,  
నమ శ్శివాయై చ నమ శ్శివాయ.

6

ప్రపంచసృష్ట్యనుఖిలాస్యకాయై  
సమస్తసంహారకతాండవాయ,  
జగజ్జనన్యై జగదేకపిత్రే,  
నమ శ్శివాయై చ నమశ్శివాయ.

7

ప్రదీప్తరత్నోజ్జ్వలకుండలాయై,  
స్ఫురన్మహాపన్నగభూషణాయ,



శివాన్వితాయై చ శివాన్వితాయ,  
నమ శ్శివాయై చ నమ శ్శివాయ.

8

ఏతత్పరేదష్టకమిష్టదం యో  
భక్త్యా స మాన్యో భువి దీర్ఘజీవీ,  
ప్రాప్నోతి సౌభాగ్యమనంతకాలం  
భూయా త్సదా తస్య సమస్తసిద్ధిః.

9

## 20. ఉమామహేశ్వర స్తోత్రమ్

నమ శ్శివాభ్యాం నవయౌవనాభ్యాం  
పరస్పరాశ్లిష్ట వపుర్దరాభ్యామ్,  
నగేంద్రకన్యా వృషకేతనాభ్యాం  
నమో నమ శృంకర పార్వతీభ్యామ్.

1

నమ శ్శివాభ్యాం సరసోత్పవాభ్యాం  
నమస్కృతాభీష్ట వరప్రదాభ్యామ్  
నారాయణేనార్చిత పాదుకాభ్యాం  
నమో నమ శృంకర పార్వతీభ్యామ్.

2

నమ శ్శివాభ్యాం వృషవాహనాభ్యాం  
 విరించి విష్ణ్వింద్ర సుపూజితాభ్యామ్  
 విభూతి పాతీర విలేవనాభ్యాం  
 నమో నమ శృంకర పార్వతీభ్యామ్.

3

నమ శ్శివాభ్యాం జగదీశ్వరాభ్యాం  
 జగత్పతిభ్యాం జయవిగ్రహాభ్యామ్,  
 జంభారిముఖ్యై రభివందితాభ్యాం  
 నమో నమ శృంకర పార్వతీభ్యామ్.

4

నమ శ్శివాభ్యాం పరమౌషధాభ్యాం  
 పంచాక్షరీ పంజరరంజితాభ్యామ్,  
 ప్రపంచసృష్టిస్థితి సంహృతాభ్యాం  
 నమో నమ శృంకర పార్వతీభ్యామ్.

5

నమ శ్శివాభ్యా మతిసుందరాభ్యాం  
 అత్యంత మాసక్త హృదంబుజాభ్యామ్,  
 అశేషలోకైక హితంకరాభ్యాం  
 నమో నమ శృంకర పార్వతీభ్యామ్.

6

నమ శ్శివాభ్యాం కలినాశకాభ్యాం  
 కంకాళ కల్యాణ వపుర్దరాభ్యామ్,  
 కైలాసశైలస్థిత దేవతాభ్యాం  
 నమో నమ శృంకర పార్వతీభ్యామ్.

7

నమ శ్శివాభ్యా మశుభాపహాభ్యా  
 మశేషలోకైక విశేషితాభ్యామ్,  
 అకుంతితాభ్యాం స్మృతి సంభృతాభ్యాం  
 నమో నమ శృంకర పార్వతీభ్యామ్.

8

నమ శ్శివాభ్యాం రథవాహనాభ్యాం  
 రవీందువైశ్వానర లోచనాభ్యామ్,  
 రాకా శశాంకాభ ముఖాంబుజాభ్యాం  
 నమో నమ శృంకర పార్వతీభ్యామ్.

9

నమ శ్శివాభ్యాం జటిలంధరాభ్యాం  
 జరామృతిభ్యాం చ వివర్జితాభ్యామ్,  
 జనార్దనాబ్జోద్భవ పూజితాభ్యాం  
 నమో నమ శృంకర పార్వతీభ్యామ్.

10

నమ శ్చివాభ్యాం విషమేక్షణాభ్యాం  
 బిల్వచ్చదామల్లిక దామభృద్భ్యామ్,  
 శోభావతీ శాంతవతీశ్వరాభ్యాం  
 నమో నమ శ్శంకర పార్వతీభ్యామ్.

11

నమ శ్చివాభ్యాం పశుపాలకాభ్యాం  
 జగత్రయీ రక్షణబద్ధహృద్భ్యామ్,  
 సమస్తదేవాసుర పూజితాభ్యాం  
 నమో నమ శ్శంకర పార్వతీభ్యామ్.

12

స్తోత్రం త్రిసంధ్యం శివపార్వతీభ్యాం  
 భక్త్యా పఠే ద్ద్వదశకం నరో యః,  
 స సర్వ సౌభాగ్య ఫలాని భుంక్తే  
 శతాయు రంతే శివలోక మేతి.

13

## 21. ద్వాదశ జ్యోతిర్లింగ స్తోత్రమ్

సౌరాష్ట్ర దేశే వసుధావకాశే  
 జ్యోతిర్మయం చంద్ర కళావతంసమ్,

భక్తి ప్రదానాయ కృతావతారం  
తం సోమనాథం శరణం ప్రవద్యే.

1

శ్రీ శైల శృంగే వివిధప్రసంగే  
శేషాద్రిశృంగేఽపి సదా వసంతమ్,  
త మర్జునం మల్లిక పూర్వ మేనం  
నమామి సంసార సముద్ర సేతుమ్.

2

అవన్తి కాయాం విహితావతారం  
ముక్తి ప్రదానాయ చ సజ్జనానామ్,  
అకాలమృత్యోః పరిరక్షణార్థం  
వందే మహాకాల మహం సురేశమ్.

3

కావేరికా నర్మదయోః పవిత్రే  
సమాగమే సజ్జనతారణాయ,  
సదైవ మాంధాతృపురే వసన్త  
మోంకార మీశం శివ మేక మీడే.

4

పూర్వోత్తరే ప్రజ్వలికాభిధానే  
సదా వసన్తం గిరిజాసమేతమ్,

సురాసురాధిత పాదపద్మం  
శ్రీ వైద్యనాథం సతతం నమామి. 5

ఆమర్త సంజ్ఞే నగరే ఓతి రమ్యే  
విభూషితాంగం వివిధైశ్చ భోగైః,  
సద్భక్తి ముక్తి ప్రద మీశ మేకం  
శ్రీనాగనాథం శరణం ప్రపద్యే. 6

హిమాద్రిపార్శ్వే చ తటే రమంతం  
సంపూజ్యమానం సతతం మునీంద్రైః,  
సురాసురై ర్యక్ష మహోరగాద్యైః  
కేదార సంజ్ఞం శివ మీశ మీడే. 7

సహ్యాద్రి శీర్షే విమలే వసంతం  
గోదావరీ తీర పవిత్ర దేశే,  
యద్దర్శనాత్ పాతక జాతనాశః  
ప్రజాయతే త్ర్యంబక మీశ మీడే. 8

శ్రీతామ్రపల్లీ జలరాశియోగే  
నిబధ్య సేతుం నిశి బిల్వపత్రైః,

శ్రీరామ చంద్రేణ సమర్చితం తం  
రామేశ్వరాఖ్యం సతతం నమామి.

9

యో డాకినీ శాకినికాసమాజే  
నిషేవ్యమాణం పిశితాశ్చదైశ్చ,  
సదైవ భీమాది పద ప్రసిద్ధం  
తం శంకరం భక్తహితం నమామి.

10

సానంద మానంద వనే వసంతం  
ఆనందకందం హత పాపబృందమ్,  
వారాణసీనాథ మనాథ నాథం  
శ్రీ విశ్వనాథం శరణం ప్రపద్యే.

11

ఏలా పురీ రమ్య శివాలయేస్మిన్  
సముల్లసంతం త్రి జగద్వరేణ్యమ్,  
వందే మహోదారతర స్వభావం  
సదాశివం తం ధిషణేశ్వరాఖ్యమ్.

12

ఏతాని లింగాని సదైవ మర్త్యాః  
ప్రాతః పఠంతోఽమలమానసాశ్చ,

తే పుత్ర పౌత్రైశ్చ ధనై రుదారైః  
సత్కీర్తి భాజః సుఖినో భవన్తి.

13

## 22. శివపంచాక్షరనక్షత్రమాలా స్తోత్రమ్

శ్రీమదాత్మనే గుణైకసింధవే నమశ్శివాయ  
ధామలేశ ధూతకోక బంధవే నమశ్శివాయ  
నామశోషితానమద్భవాంధవే నమశ్శివాయ  
పామరేతర ప్రధానబంధవే నమశ్శివాయ.

1

కాలభీత విప్రబాలపాల తే నమశ్శివాయ  
శూలభిన్న దుష్ట దక్షపాల తే నమశ్శివాయ  
మూలకారణాయ కాలకాల తే నమశ్శివాయ  
పాలయాధునా దయాలవాల తే నమశ్శివాయ.

2

ఇష్టవస్తు ముఖ్యదాన హేతవే నమశ్శివాయ  
దుష్ట దైత్య వంశ ధూమకేతవే నమశ్శివాయ  
సృష్టిరక్షణాయ ధర్మసేతవే నమశ్శివాయ  
అష్టమూర్తయే వృషేంద్ర కేతవే నమశ్శివాయ.

3



ఆపదద్రిభేదటంక హస్త తే నమశ్శివాయ  
 పాపహారిదివ్య సింధుమస్త తే నమశ్శివాయ  
 పాపదారిణే లసన్నమస్త తే నమశ్శివాయ  
 శాపదోషఖండన ప్రశస్త తే నమశ్శివాయ.

4

వ్యోమకేశ దివ్యభవ్య రూప తే నమశ్శివాయ  
 హేమమేదినీ ధరేంద్రచాప తే నమశ్శివాయ  
 నామమాత్రదగ్ధ సర్వపాప తే నమశ్శివాయ  
 కామనైకతాన హృద్దురాప తే నమశ్శివాయ.

5

బ్రహ్మమస్తకావళీనిబద్ధ తే నమశ్శివాయ  
 జిహ్మగేంద్ర కుండల ప్రసిద్ధ తే నమశ్శివాయ  
 బ్రహ్మణే ప్రణీత వేదపద్ధతే నమశ్శివాయ  
 జిహ్మ కాల దేహ దత్తపద్ధతే నమశ్శివాయ.

6

కామనాశనాయ శుద్ధకర్మణే నమశ్శివాయ  
 సామగాన జాయమానశర్మణే నమశ్శివాయ  
 హేమకాంతిచాకచక్య వర్మణే నమశ్శివాయ  
 సామజాసురాంగ లబ్ధచర్మణే నమశ్శివాయ.

7

జన్మమృత్యుఘోరదుఃఖహారిణే నమశ్శివాయ  
చిన్మయైకరూప దేహధారిణే నమశ్శివాయ  
మన్మనోరథావపూర్తికారిణే నమశ్శివాయ  
సన్మనోగతాయ కామవైరిణే నమశ్శివాయ.

యక్ష రాజబంధవే దయాళవే నమశ్శివాయ  
రక్షపాణిశోణి కాంచనాళవే నమశ్శివాయ  
పక్షిరాజ వాహభృచ్చయాళవే నమశ్శివాయ  
అక్షిపాలవేద పూతతాళవే నమశ్శివాయ.

దక్షహస్తనిష్ఠజాతవేదసే నమశ్శివాయ  
అక్షరాత్మనే నమద్భిడౌజసే నమశ్శివాయ  
దీక్షితప్రకాశితాత్మ తేజసే నమశ్శివాయ  
ఉక్షరాజవాహ తే సతాం గతే నమశ్శివాయ.

రాజతాచలేంద్ర సానువాసినే నమశ్శివాయ  
రాజమాన నిత్య మందహాసినే నమశ్శివాయ  
రాజకోరకావతంసభాసినే నమశ్శివాయ  
రాజరాజమిత్రతాప్రకాశినే నమశ్శివాయ.

8 దీనమానవాళికామధేనవే నమశ్శివాయ  
 సూనబాణదాహ దృక్కుశానవే నమశ్శివాయ  
 స్వానురాగభక్త రత్న సానవే నమశ్శివాయ  
 దానవాంధకారచండభానవే నమశ్శివాయ. 12

9 సర్వమంగళా కుచాగ్రశాయినే నమశ్శివాయ  
 పర్వ దేవతా గణాతిశాయినే నమశ్శివాయ  
 పూర్వదేవనాశ సంవిధాయినే నమశ్శివాయ  
 సర్వమన్మతోజభంగదాయినే నమశ్శివాయ. 13

10, స్తోకభక్తితోఽపి భక్త పోషిణే నమశ్శివాయ  
 మాకరందసార వర్షి భాషిణే నమశ్శివాయ  
 ఏకబిల్వదానతోఽపి తోషిణే నమశ్శివాయ  
 నైకజన్మ పాపజాలశోషిణే నమశ్శివాయ. 14

11 సర్వజీవరక్షణైకశీలినే నమశ్శివాయ  
 పార్వతీ ప్రియాయ భక్తపాలినే నమశ్శివాయ  
 దుర్విదగ్ధ దైత్యసైన్యధారిణే నమశ్శివాయ  
 శర్వరీశ ధారిణే కపాలినే నమశ్శివాయ. 15

పాహి మా ముమామనోజ్ఞ దేహ తే నమశ్శివాయ  
దేహి మే వరం సితాద్రి గేహ తే నమశ్శివాయ  
మోహితర్షి కామినీ సమూహ తే నమశ్శివాయ  
స్వేహిత ప్రసన్న కామదోహ తే నమశ్శివాయ.

మంగళ ప్రదాయ గోతురంగ తే నమశ్శివాయ  
గంగయా తరంగితోత్తమాంగ తే నమశ్శివాయ  
సంగర ప్రవృత్త వైరి భంగ తే నమశ్శివాయ  
అంగజారయే కరే కురంగ తే నమశ్శివాయ.

ఈహితక్షణ ప్రదాన హేతవే నమశ్శివాయ  
ఆహితాగ్నిపాల కోక్ష కేతవే నమశ్శివాయ  
దేహకాంతి ధూత రౌప్యధాతవే నమశ్శివాయ  
గేహదుఃఖపుంజ ధూమ కేతవే నమశ్శివాయ.

త్ర్యక్ష దీన సత్కృపాకటాక్ష తే నమశ్శివాయ  
దక్షసప్తతంతునాశదక్ష తే నమశ్శివాయ  
ఋక్ష రాజభానుపావకాక్ష తే నమశ్శివాయ  
రక్ష మాం ప్రపన్న మాత్ర రక్ష తే నమశ్శివాయ.

స్యంకుపాణయే శివంకరాయ తే నమశ్శివాయ  
 సంకటాబ్ధితీర్థ కింకరాయ తే నమశ్శివాయ  
 పంకభీషితాభయంకరాయ తే నమశ్శివాయ  
 పంకజాసనాయ శంకరాయ తే నమశ్శివాయ. 20

కర్మపాశ నాశ నీలకంఠ తే నమశ్శివాయ  
 శర్మదాయ నర్య భస్మకంఠ తే నమశ్శివాయ  
 నిర్మమర్షి సేవితోపకంఠ తే నమశ్శివాయ  
 కుర్మహే నతీ ర్షమద్వికుంఠ తే నమశ్శివాయ. 21

విష్ణుపాధిపాయ నమ్ర విష్ణవే నమశ్శివాయ  
 శిష్ట విప్ర హృద్గుహా చరిష్ణవే నమశ్శివాయ  
 శష్ట వస్తు నిత్య తుష్ట జిష్ణవే నమశ్శివాయ  
 క్షష్ట నాశనాయ లోక జిష్ణవే నమశ్శివాయ. 22

అప్రమేయ దివ్యసుప్రభావ తే నమశ్శివాయ  
 సత్ప్రపన్న రక్షణస్వభావ తే నమశ్శివాయ  
 స్వప్రకాశ నిస్తులానుభావ తే నమశ్శివాయ  
 విప్రడింభదర్శితార్థభావ తే నమశ్శివాయ. 23

సేవకాయ మే మృడ ప్రసాద తే నమశ్శివాయ  
భావలభ్య తావకప్రసాద తే నమశ్శివాయ  
పావకాక్ష దేవపూజ్యపాద తే నమశ్శివాయ  
తావకాంఘ్రి భక్తదత్త మోద తే నమశ్శివాయ.

భుక్తి ముక్తి దివ్యభోగదాయినే నమశ్శివాయ  
శక్తి కల్పిత ప్రపంచభాగినే నమశ్శివాయ  
భక్త సంకటాపహార యోగినే నమశ్శివాయ  
యుక్తసన్మన స్సరోజ యోగినే నమశ్శివాయ.

అంతకాంతకాయ పాపహరిణే నమశ్శివాయ  
శాంతమాయ దంతిచర్మధారిణే నమశ్శివాయ  
సంతతాశ్రితవ్యధావిదారిణే నమశ్శివాయ  
జంతుజాతనిత్య సౌఖ్య కారిణే నమశ్శివాయ.

శూలినే నమోనమః కపాలినే నమశ్శివాయ  
పాలినే విరించి తుండమాలినే నమశ్శివాయ  
లీలినే విశేషరుండమాలినే నమశ్శివాయ  
శీలినే నమః ప్రపుణ్యశాలినే నమశ్శివాయ.

శివపంచాక్షరముద్రాం  
 చతుష్పదోల్లాసపద్యమణి ఘటితామ్,  
 నక్షత్రమాలికా మిహ  
 దధ దుపకంఠం నరో భవే త్యోమః.

28

### 23. శివ భుజంగ ప్రయాత స్తోత్రమ్

గలద్దాన గండం మిలద్భుంగ షండం  
 చల చ్చారుశుండం జగత్త్రాణ శౌండమ్,  
 లసద్దన్త కాండం విపద్భుంగచండం  
 శివప్రేమ పిండం భజే వక్రతుండమ్.

1

అనాద్యన్త మాద్యం పరం తత్త్వమర్థం  
 చిదాకార మేకం తురీయం త్వమేయమ్,  
 హరిబ్రహ్మమృగ్యం పరబ్రహ్మరూపం  
 మనోవాగతీతం మహ త్వైవ మీడే.

2

స్వశక్త్యాది శక్త్యన్త సిహసనస్థం  
 మనోహరి సర్వాంగ రత్నైరుభూషమ్,

జటా హీన్దు గంగాస్థి శమ్యాక మౌళిం  
పరాశక్తిమిత్రం నమః పంచవక్త్రమ్.

శివేశాన తత్పూరుషా ఘోర వామా  
దిభిః పంచభి ర్హ్మ స్మృతైష్షడ్భిరంగైః,  
అనౌపమ్య షట్ త్రింశతం తత్త్వ విద్యా  
మతీతం పరం త్వాం కథం వేత్తి కో వా.

ప్రవాళ ప్రవాహ ప్రభాశోణ మర్దం  
మరుత్వన్మణి శ్రీమహాః శ్యామమర్దమ్,  
గుణస్యాత మేత ద్వపుః శైవమంతః  
స్మరామి స్మరాపత్తి సంపత్తి హేతోః.

స్వసేవా సమాయాత దేవాసురేంద్రా  
నమ స్మౌళి మందార మాలాభిషక్తమ్,  
నమస్యామి శంభో పదాంభోరుహం తే  
భవాంభోధిపోతం భవానీ విభావ్యమ్.

జగన్నాథ మన్నాథ గౌరీసనాథ  
ప్రపన్నాను కంపి స్విపన్నార్తి హరిన్,



మహస్తోమమూర్తే సమస్తైక బంధో  
సమస్తే నమస్తే పునస్తే నమోఽస్తు.

7

విరూపాక్ష విశ్వేశ విశ్వాది దేవ  
త్రయీ మూల శంభో శివ త్ర్యంబక త్వమ్,  
ప్రసీద స్మర త్రాహి పశ్యావముక్ష్యై  
క్షమాం ప్రాప్నుహి త్ర్యక్ష మాం రక్ష మోదాత్.

8

మహాదేవ దేవేశ దేవాది దేవ  
స్మరారే పురారే యమారే హరేతి,  
బ్రువాణః స్వరిష్యామి భక్త్యా భవంతం  
తతో మే దయాశీల దేవ ప్రసీద.

9

త్వదన్య శ్శరణ్యః ప్రపన్నస్య నేతి  
ప్రసీద స్మర న్నేవ హన్యాంస్తు దైన్యమ్,  
న చేత్తే భవే ద్భక్త వాత్సల్య హాని  
స్తతో మే దయాళో సదా సన్నిధేహి.

10

అయం దానకాలస్త్వహం దానపాత్రం  
భవానేవ దాతా త్వదన్యం న యాచే,

భవదృక్తి మేవ స్థిరాం దేహి మహ్యం  
కృపాశీల శంభో కృతార్థోఽస్మి తస్మాత్. 11

పశుం వేత్సి చే న్మాం తమేవాధిరూఢః  
కలంకీతి వా మూర్ఖి ధత్సే తమేవ,  
ద్విజిహ్వః పునః సోఽపి తే కంఠభూషా  
త్వదంగీకృతాః శర్వ సర్వేఽపి ధన్యాః. 12

న శక్నోమి కర్తుం పరద్రోహాలేశం  
కథం ప్రీయసే త్వం న జానే గిరీశ,  
తథాహి ప్రసన్నోఽసి కస్యాపి కాంతా  
సుత ద్రోహిణో వా పితృ ద్రోహిణో వా. 13

స్తుతిం ధ్యాన మర్చాం యథావ ద్విధాతుం  
భజ న్నవ్యజాన న్మహేశావలంబే,  
త్రసంతం సుతం త్రాతు మగ్రే మృకండ్  
ర్యమ ప్రాణ నిర్వాపణం త్వత్పదాబ్జమ్. 14

శిరో దృష్టి హృద్రోగ శూల ప్రమేహ  
జ్వరార్థో జరాయక్షు హిక్మా విషార్తాన్,



శివాత్మానుభావస్తుతా వక్షమోఽహం  
స్వశక్త్యా కృతం మేఽపరాధం క్షమస్వ. 19

యదా కర్ణరంధ్రం వ్రజే త్కాల వాహ  
ద్విష త్కంఠఘంటా ఘణాత్కారనాదః,  
వృషాధీశ మారుహ్య దేవోపవాహ్యం  
తదా వత్స మా భీ రితి ప్రీణయ త్వమ్. 20

యదా దారుణా భాషణా భీషణా మే  
భవిష్య స్తుపాస్తే కృతాంతస్య దూతాః,  
తదా మన్మథస్త్వ త్పదాంభోరుహస్థం  
కథం నిశ్చలం స్యా న్నమస్తేఽస్తు శంభో. 21

యదా దుర్నివార వ్యథోఽహం శయానో  
లుఠన్ నిశ్చల నిస్సృతావ్యక్త వాణిః,  
తదా జహ్ను కన్యాజలాలంకృతం తే  
జటామండలం మన్మథో మందిరే స్యాత్. 22

యదా పుత్ర మిత్రాదయో మత్సకాశే  
రుదం త్యస్య హా కీదృశీయం దశేతి,

తదా దేవదేవేశ గౌరీశ శంభో

నమస్తే శివాయే త్యజస్రం బ్రువాణి.

23

యదా పశ్యతాం మా మసౌ వేత్తి నాస్మా

నయం శ్వాస ఏవేతి వాచో భవేయుః,

తదా భూతిభూషం భుజంగావనద్దం

పురారే భవంతం స్ఫుటం భావయేయమ్.

24

యదా యాతనాదేహ సందేహ వాహీ

భవే దాత్మదేహే న మోహో మహాన్మే,

తదా కాశ శీతాంశు సంకాశ మీశ

స్మరారే వపు స్తే నమస్తే స్మరామి.

25

యదాపార మచ్ఛాయ మస్థాన మద్భి

ర్జనై ర్వా విహీనం గమిష్యామి మార్గమ్,

తదా తం నిరుంధన్ కృతాంతస్య మార్గం

మహాదేవ మహ్యం మనోజ్ఞం ప్రయచ్ఛ.

26

యదా రౌరవాది స్మరన్నేవ భీత్యా

వ్రజా మృత్ర మోహం మహాదేవ ఘోరమ్,

తదా మా మహో నాథ క స్తారయిష్య  
త్యనాథం పరాధీన మర్ధేందు మాళే. 27

యదాశ్చేత పత్రాయతాలంఘ్యశక్తేః  
కృతాంతాద్భయం భక్తి వాత్సల్య భావాత్,  
తదా పాహి మాం పార్వతీ వల్లభాన్యం  
న పశ్యామి పాతార మేతా దృశం మే. 28

ఇదానీ మిదానీం మృతీర్మే భవిత్రీ  
త్యహో సంతతం చింతయా వీడితోఽస్మి,  
కథం నామ మా భూన్మృతౌ భీతి రేషా  
నమస్సే గతీనాం గతే నీలకంఠ. 29

అమర్యాద మేవాహ మాబాల వృద్ధం  
హరంతం కృతాంతం సమీక్ష్యాస్మి భీతః,  
మృతౌ తావకాంఘ్ర్యబ్జదివ్య ప్రసాదా  
ద్భవానీపతే నిర్భయోఽహం భవాని. 30

జరాజన్మ గర్భాధివాసాది దుఃఖా  
న్యసహ్యోని జహ్యం జగన్నాథ దేవ,

భవంతం వినా మే గతిరైవ శంభో  
దయాళో న జాగర్తి కిం వా దయా తే. 31

శివాయేతి శబ్దో నమః పూర్వ ఏష  
స్మర న్ముక్తి కృ న్ముత్యహో తత్త్వవాచీ,  
మహేశాన మా గా న్మనస్తో వచస్తః  
సదా మహ్య మేతత్ప్రదానం ప్రయచ్ఛ. 32

త్వమప్యంబ మాం పశ్య శీతాంశుమౌళి  
ప్రియే భేషజం త్వం భవవ్యాధిశాన్త్యై,  
బహుక్లేశభాజం పదాంభోజపోతే  
భవాబ్ధౌ నిమగ్నం నయస్వాద్య పారమ్. 33

అనుద్యల్లలాటాక్షి వహ్ని ప్రరోహై  
రవామ స్ఫురచ్ఛారు వామోరు శోభైః,  
అనంగభ్రమద్భోగి భూషా విశేషై  
రచంద్రార్థ చూడై రలం దైవతై ర్ము. 34

అకంఠే కలంకా దనంగే భుజంగా  
దపాణౌ కపాలా దఫాలే ఓ నలాక్షాత్,

అమాళే శశాంకా దవామే కళత్రా  
దహం దేవ మన్యం న మన్యే న మన్యే. 35

మహాదేవ శంభో గిరీశ త్రిశులిన్  
త్వయీదం సమస్తం విభాతీతి యస్మాత్,  
శివా దన్యథా దైవతం నాభిజానే  
శివోఽహం శివో ఽహం శివోఽహం శివోఽహమ్. 36

యతోఽజాయ తేదం ప్రపంచం విచిత్రం  
స్థితిం యాతి యస్మి న్యదేకాంత మంతే,  
న కర్మాది హీనః స్వయంజ్యోతి రాత్మా  
శివోఽహం శివోఽహం శివోఽహం శివోఽహమ్. 37

కిరీటే నిశీశో లలాటే హుతాశో  
భుజే భోగిరాజో గళే కాలిమా చ,  
తనౌ కామినీ యస్య తత్తుల్యదేవం  
న జానే న జానే న జానే న జానే. 38

అనేన స్తవే నాదరా దంబికేశం  
పరాం భక్తి మాసాద్య యం యే నహంతి,



మృతౌ నిర్భయా స్తే జనా స్తం భజంతే  
హృదంభోజమధ్యే సదాసీన మీశమ్.

39

భుజంగ ప్రియాకల్ప శంభో మయైవం  
భుజంగ ప్రయాతేన వృత్తేన క్లుప్తమ్,  
నరః స్తోత్ర మేత త్పురితోరు భక్త్యా  
సుపుత్రాయు రారోగ్య మైశ్వర్య మేతి.

40

## 24. దక్షిణామూర్తి స్తోత్రమ్

విశ్వం దర్పణ దృశ్యమాననగరీ తుల్యం నిజాంతర్గతం  
పశ్యన్నాత్మని మాయయా బహిరివో ద్భూతం యథా నిద్రయా,  
యస్సాక్షాత్కురుతే ప్రబోధసమయే స్వాత్మాన మేవాద్వయం  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 1

బీజస్యాంత రివాంకురో జగదిదం ప్రాజ్ఞేర్వికల్పం పునః  
మాయాకల్పిత దేశ కాల కలనా వైచిత్ర్య చిత్రీకృతమ్,  
మాయావీవ విజృంభయత్యపి మహా యోగీవ యస్స్వేచ్ఛయా  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 2

యస్మై వస్ఫురణం సదాత్మక మసత్కల్పార్థకం భాసతే  
 సాక్షాత్తత్వ మసీతి వేదవచసా యో బోధయత్యాశ్రితాన్,  
 యత్సాక్షాత్కరణాద్భవేన్న పునరావృత్తి ర్భవాంభోనిధౌ  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 3

నానా చ్చిద్ర ఘటోదరస్థిత మహాదీప ప్రభా భాస్వరం  
 జ్ఞానం యస్య తు చక్షురాది కరణ ద్వారా బహిష్పందతే,  
 జానామీతి తమేవ భాంత మను భాత్యేతత్ సమస్తం జగత్  
 తస్మై శ్రీ గురుమూర్తయే నమ ఇదం శ్రీ దక్షిణా మూర్తయే. 4

దేహం ప్రాణమపీంద్రియాణ్యపిచలాం బుద్ధిం చ శూన్యం విదుః  
 స్త్రీబాలాంధజడోపమాస్త్వహమితి భ్రాంతా భృశం వాదినః,  
 మాయా శక్తివిలాస కల్పిత మహావ్యామోహసంహారిణే  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 5

రాహుగ్రస్తదివాకరేందు సదృశో మాయా సమాచ్ఛాదనాత్  
 సన్మాత్రః కరణోప సంహరణతో యోఽభూత్పుష్పప్తః పుమాన్,  
 ప్రాగస్వాప్సమితి ప్రబోధసమయే యః ప్రత్యభిజ్ఞాయతే  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 6

బాల్యాదిష్టపి జాగ్రదాదిషు తథా సర్వాస్వవస్థాస్వపి  
 వ్యావృత్తా స్వను వర్తమాన మహ మిత్యంతఃస్ఫురంతం సదా,  
 స్వాత్మానం ప్రకటీకరోతి భజతాం యో భద్రయా ముద్రయా  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 7

విశ్వం పశ్యతి కార్యకారణతయా స్వస్వామిసంబంధతః  
 శిష్యాచార్యతయా తథైవ పితృ పుత్రా ద్యాత్మనా భేదతః,  
 స్వప్నే జాగ్రతి వా య ఏష పురుషో మాయాపరిభ్రామితః  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 8

భూరంభాంస్యనలోఽనిలోంబర మహర్షాథో హిమాంశుః పుమాన్  
 ఇత్యాభాతి చరాచరాత్మక మిదం యస్యైవ మూర్త్యష్టకమ్,  
 నాన్యత్కించన విద్యతే విమృశతాం యస్మాత్పరస్మాద్విభోః  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 9

సర్వాత్మత్వ మితి స్ఫుటీకృత మిదం యస్మాదముష్మింస్తవే  
 తేనాఽస్య శ్రవణాత్తథైవ మననాద్ధ్యానాచ్చ సంకీర్తనాత్,  
 సర్వాత్మత్వ మహా విభూతి సహితం స్యాదీశ్వరత్వం స్వతః  
 తస్మై శ్రీ గురుమూర్తయే నమ ఇదం శ్రీ దక్షిణామూర్తయే. 10

## 25. దశ శ్లోకీ స్తుతిః

సాంబో నః కులదైవతం పశుపతే సాంబ త్వదీయా వయం  
సాంబం స్తైమి సురాసురోరగగణా స్సాంబేన సంతారితాః,  
సాంబాయాస్తు నమో మయా విరచితం సాంబాత్పరంనోభజే  
సాంబస్యానుచరోస్త్వహం మమ రతి స్సాంబే పరబ్రహ్మణి. 1

విష్ణోద్వాళపురత్రయం సురగణాజేతుం నశక్తస్త్వయం  
యం శంభుం భగవన్వయంతు పశవో ఓస్మాకం త్వమేవేశ్వరః,  
స్వస్వస్థాననియోజితాస్సు మనసస్వస్థా బభూవుస్తత  
స్తస్మిన్నే హృదయం సుఖేన రమతాం సాంబే పరబ్రహ్మణి. 2

క్షోణీయస్యరథోరథాంగయుగళం చంద్రార్క బింబద్వయం  
కోదండః కనకాచలో హరి రభూ ద్భాణో విధిస్సారథిః,  
తూణీరో జలధి ర్హయాశ్శ్రుతిచయో మౌర్వీభుజంగాధిపః  
తస్మి న్మే హృదయం సుఖేన రమతాం సాంబేపరబ్రహ్మణి. 3

యేనాపాదితమంగజాంగభసితం దివ్యాంగరాగైస్సమం  
యేన స్వీకృత మబ్జసంభవశిరస్సావర్ణ పాత్రైస్సమమ్,

యేనాంగీకృత మచ్యుతస్య నయనం పూజారవిందైస్సమం  
తస్మి న్మే హృదయం సుఖేన రమతాం సాంబే పరబ్రహ్మణి. 4

గోవిందాదధికం న దైవతమితిప్రోచ్ఛార్యహస్తావుభా  
వుద్భుత్యాథ శివస్యసన్నిధిగతో వ్యాసో మునీనాంవరః,  
యస్యస్తంభితపాణిరానతికృతా నందీశ్వరేణా భవ  
త్తస్మి న్మే హృదయం సుఖేన రమతాం సాంబే పరబ్రహ్మణి. 5

ఆకాశ శ్చికురాయతే దశదిశాభోగోదుకూలాయతే  
శీతాంఠః ప్రసవాయతేస్థిరతరానందః స్వరూపాయతే,  
వేదాంతో నిలయాయతే సువినయో యస్యస్వభావాయతే  
తస్మి న్మే హృదయం సుఖేన రమతాం సాంబే పరబ్రహ్మణి. 6

విష్ణుర్యస్యసహస్రనామనియమా దమ్భోరుహాణ్యర్చయ  
న్నేకోనోపచితేషు నేత్రకమలం నైజం పదాబ్జద్వయే,  
సంపూజ్యాసురసంహతిం విదళయన్ త్రైలోక్యపాలోఽభవ  
త్తస్మి న్మే హృదయం సుఖేన రమతాం సాంబే పరబ్రహ్మణి. 7

శౌరిం సత్యగిరం వరాహవపుషం పాదాంబుజాదర్శనే  
చక్రేయో దయయా సమస్తజగతాం నాథం శిరోదర్శనే,

మిథ్యావాచ మపూజ్యమేవ సతతం హంసస్వరూపంవిధిం  
తస్మి న్మే హృదయం సుఖేన రమతాం సాంబే పరబ్రహ్మణి. 8

యస్యాసన్ ధరణీజలాగ్ని పవనవ్యోమార్క చంద్రాదయో  
విఖ్యాతాస్తనవోఽష్టధాపరిణతా నాన్యత్తతో వర్తతే,  
ఓంకారవివేచనీ శ్రుతిరియం చాచష్టతుర్యం శివం  
తస్మి న్మే హృదయం సుఖేన రమతాం సాంబే పరబ్రహ్మణి. 9

విష్ణుబ్రహ్మసురాధిప ప్రభృతయస్సర్వేఽపి దేవా యదా  
స్సంభూతా జ్జలధే ర్విషా త్పరిభవం ప్రాప్తాస్తదా సత్త్వరమ్,  
తానారాంచరణాగతానితి సురాన్ యోరక్షదర్దక్షణాత్  
తస్మి న్మే హృదయం సుఖేన రమతాం సాంబే పరబ్రహ్మణి.10

## 26. గుర్వష్టకమ్

శరీరం సురూపం తథా వా కళత్రం  
యశశ్చారుచిత్రం ధనం మేరుతుల్యమ్,  
మనశ్చేన్న లగ్నం గురో రంఘ్రిపద్మే  
తతః కిం ? తతః కిం? తతః కిం ? తతః కిమ్?. 1

కళిత్రం ధనం పుత్రపౌత్రాది సర్వం  
 గృహం బాంధవాః సర్వమేతద్ధి జాతమ్,  
 మనశ్చేన్న లగ్నం గురోరంఘ్రిపద్మే  
 తతః కిం ? తతః కిం? తతః కిం ? తతః కిమ్?.

2

షడంగాది వేదో ముఖే శాస్త్రవిద్యా  
 కవిత్వాది గద్యం సువద్యం కరోతి,  
 మనశ్చేన్న లగ్నం గురో రంఘ్రిపద్మే  
 తతః కిం ? తతః కిం? తతః కిం ? తతః కిమ్?.

3

విదేశేషు మాన్యః స్వదేశేషు ధన్యః  
 సదాచారవృత్తేషు మత్తో న చాన్యః,  
 మనశ్చేన్న లగ్నం గురో రంఘ్రిపద్మే  
 తతః కిం ? తతః కిం? తతః కిం ? తతః కిమ్?.

4

క్షమా మండలే భూప భూపాల వృందైః  
 సదా సేవితం యస్య పాదారవిందమ్,  
 మనశ్చే న్న లగ్నం గురో రంఘ్రిపద్మే  
 తతః కిం ? తతః కిం? తతః కిం ? తతః కిమ్?.

5

యశో మే గతిం దిక్షు దాన ప్రతాపా  
 జ్జగద్వస్తు సర్వం కరే యత్రసాదాత్,  
 మనశ్చేన్న లగ్నం గురో రంఘ్రిపద్మే  
 తతః కిం ? తతః కిం? తతః కిం ? తతః కిమ్?.

6

న భోగే న యోగే న వా వాజిరాజౌ  
 న కాంతాముఖే నైవ విత్తేషు చిత్తమ్,  
 మనశ్చే న్న లగ్నం గురోరంఘ్రిపద్మే  
 తతః కిం ? తతః కిం? తతః కిం ? తతః కిమ్?.

7

అరణ్యే న వా స్వస్య గేహే న కార్యే  
 న దేహే మనో వర్తతే మే త్వనర్హ్యే,  
 మనశ్చేన్న లగ్నం గురో రంఘ్రి పద్మే  
 తతః కిం ? తతః కిం? తతః కిం ? తతః కిమ్?.

8

గురోరష్టకం యః ఫరేత్పుణ్య దేహీ  
 యతిర్భూపతిర్బ్రహ్మచారీ చ గేహీ,  
 లభేద్వాంఛితార్థం పదం బ్రహ్మసంజ్ఞం  
 గురోరుక్త వాక్యే మనో యస్య లగ్నమ్.

9



## 27. నిర్వాణ షట్కమ్

మనోబుద్ధ్యహంకార చిత్తాని నాహం  
 న కర్లం న జిహ్వ న చ ప్రాణ నేత్రే,  
 న చ వ్యోమ భూమి ర్నతేజో న వాయు  
 శ్చిదానందరూప శ్శివోఽహం శివోఽహమ్. 1

న చ ప్రాణసంజ్ఞో న నై పంచవాయు  
 ర్న వా సప్త ధాతుర్న వా పంచ కోశః,  
 న వాక్పాణి పాదౌ న చోపస్థ పాయూ  
 శ్చిదానందరూప శ్శివోఽహం శివోఽహమ్ 2

న మే ద్వేషరాగౌ న మే లోభ మోహౌ  
 మదో నైవ మే నైవ మాత్సర్య భావః,  
 స ధర్మో న చార్థో న కామో న మోక్ష  
 శ్చిదానందరూప శ్శివోఽహం శివోఽహమ్. 3

న పుణ్యం న పాపం న సౌఖ్యం న దుఃఖం

న మన్త్రో న తీర్థం న వేదా న యజ్ఞః,  
 అహం భోజనం నైవ భోజ్యం న భోక్తా  
 శ్చిదానందరూప శ్చివోఽహం శివోఽహమ్.


న మృత్యు ర్న శంకా న మే జాతి భేదః  
 పితా నైవ మే నైవ మాతా చ జన్మ,  
 న బన్ధు ర్నమిత్రం గురురైవ శిష్య  
 శ్చిదానందరూప శ్చివోఽహం శివోఽహమ్.

అహం నిర్వికల్పో నిరాకార రూపో  
 విభుత్వాచ్చ సర్వత్ర సర్వేంద్రియాణామ్,  
 న చాసంగతం నైవ ముక్తి ర్నబంధ  
 శ్చిదానందరూప శ్చివోఽహం శివోఽహమ్.





వెల: అమూల్యం



Published by Dharma Prachara Parishat, T.T.D.  
and printed at Sri Parasarya Press, Vyasashram, Yerpedu.